





ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា

ការថែទាំសុខភាព ឆ្លើយតបនឹងការប្រែប្រួលអាកាសធាតុ សម្រាប់បឋមសិក្សា



នាយកដ្ឋានសុខភាពសិក្សា
ឆ្នាំ ២០២២

ការថែទាំសុខភាព

ឆ្លើយតបនឹងការប្រែប្រួលអាកាសធាតុ

សម្រាប់បឋមសិក្សា



CAMBODIA CLIMATE CHANGE ALLIANCE

Implemented by:



Funded by:



ស៊ុយអែត
Sverige

នាយកដ្ឋានសុខភាពសិក្សា
ឆ្នាំ២០២២

ប្រកាស

មាតិកា

ទំព័រ

មាតិកា	i
អារម្ភកថា	ii
សេចក្តីផ្តើមនៃការសិក្សា	iii
១- ការយល់ដឹងពីការប្រែប្រួលអាកាសធាតុ	1
១.១- តើអ្វីទៅហៅថាអាកាសធាតុ.....	2
១.២- តើអ្វីទៅហៅថាអាកាសធាតុ.....	2
១.៣- តើអ្វីទៅហៅថាការប្រែប្រួលអាកាសធាតុ.....	3
១.៤- តើការប្រែប្រួលអាកាសធាតុបណ្តាលមកពីកត្តាអ្វីខ្លះ.....	3
១.៥- តើការប្រែប្រួលអាកាសធាតុអាចបង្កឱ្យមានគ្រោះមហន្តរាយធម្មជាតិអ្វីខ្លះ.....	4
២- ផលប៉ះពាល់នៃការប្រែប្រួលអាកាសធាតុ ចំពោះសុខភាពមនុស្ស	9
២.១- ផលប៉ះពាល់នៃគ្រោះទឹកជំនន់.....	10
២.២- ផលប៉ះពាល់នៃគ្រោះរាំងស្ងួត ការកើនឡើងរលកកម្ដៅ និងភ្លើងឆេះព្រៃ.....	11
២.៣- ផលប៉ះពាល់នៃខ្យល់ព្យុះ ខ្យល់ក្បត្រាក់ និងរន្ទះ.....	12
២.៤- ផលប៉ះពាល់នៃអាកាសធាតុត្រជាក់ខ្លាំងខុសធម្មតា.....	13
២.៥- ផលប៉ះពាល់នៃជំងឺផ្សេងៗ.....	13
២.៦- ផលប៉ះពាល់មកលើសុខភាពផ្លូវចិត្ត.....	14
៣- វិធានការបង្ការ និងឆ្លើយតប ចំពោះការប្រែប្រួលអាកាសធាតុ	15
៣.១- វិធានការបង្ការនិងឆ្លើយតបចំពោះគ្រោះទឹកជំនន់.....	16
៣.២- វិធានការឆ្លើយតបនឹងគ្រោះរាំងស្ងួត ការកើនឡើងរលក កម្ដៅ និងភ្លើងឆេះព្រៃ.....	19
៣.៣- វិធានការបង្ការនិងឆ្លើយតបចំពោះខ្យល់ព្យុះ ខ្យល់ក្បត្រាក់ និងរន្ទះ.....	20
៣.៤- វិធានការបង្ការនិងឆ្លើយតបចំពោះអាកាសធាតុត្រជាក់ខ្លាំង ខុសធម្មតា.....	23
៣.៥- វិធានការបង្ការនិងឆ្លើយតបចំពោះជំងឺផ្សេងៗ.....	23
៣.៦- វិធានការបង្ការនិងឆ្លើយតបចំពោះផលប៉ះពាល់ផ្លូវចិត្ត.....	29
៣.៧- វិធានការសង្គ្រោះបឋម.....	30
រដ្ឋស	31
ស្តុក	33
រោង	35
សត្វទឹក ឬខាំ	36
ឆក់ចន្តរក្សាសត្វ	39
រន្ទះបាញ់	40
ការលង់ទឹក	41
ឯកសារយោង	44

អារម្ភកថា

សុខភាព គឺជាកត្តាគន្លឹះ ក្នុងការអភិវឌ្ឍឱ្យមានសម្បទាគ្រប់គ្រាន់ និងគុណតម្លៃ ពិសេស ការអភិវឌ្ឍធនធានមនុស្សប្រកបដោយគុណភាព និងមានផលិតភាពការងារខ្ពស់។ ទន្ទឹមគ្នានឹង ការលើកកម្ពស់គុណភាពអប់រំ រាជរដ្ឋាភិបាលកម្ពុជាបាននឹងកំពុងយកចិត្តទុកដាក់ដល់ការលើក កម្ពស់សុខភាព តាមរយៈការដាក់បញ្ចូលការងារសុខភាពសិក្សាជាបណ្តើរៗទៅក្នុងកម្មវិធីនយោ បាយ ដោយបានរៀបចំជាសំណុំយុទ្ធសាស្ត្រ និងសកម្មភាពអន្តរកម្មរវាងគ្រឹះស្ថានសិក្សា និង សេវាកម្មសុខភាពនានា ដូចជាការលើកកម្ពស់ការអប់រំសុខភាពចាំបាច់ ការលើកកម្ពស់អនាម័យ បរិស្ថាន ការផ្គត់ផ្គង់ទឹកស្អាត និងការថែទាំសុខភាពឆ្លើយតបនឹងការប្រែប្រួលអាកាសធាតុដល់ បុគ្គលិកអប់រំ និងអ្នកសិក្សា។ ប្រទេសកម្ពុជាតែងទទួលរងគ្រោះមហន្តរាយធម្មជាតិមានជាអាទិ៍ ខ្យល់កន្ត្រាក់ ព្យុះ ទឹកជំនន់ និងផ្លូវរន្ទះ ដែលធ្វើឱ្យបាត់បង់ដល់ជីវិតមនុស្ស សត្វ និងបំផ្លិចបំផ្លាញ ទ្រព្យសម្បត្តិ ខណៈដែលគ្រោះរាំងស្ងួតបង្កឱ្យមានទុក្ខវេទនាយ៉ាងខ្លាំង ជាពិសេសសម្រាប់កសិករ។ នៅក្នុងរបាយការណ៍មួយកាលពីចុងឆ្នាំ២០១៥ អង្គការសហប្រជាជាតិបានរកឃើញថា កម្ពុជា ស្ថិតក្នុងចំណាត់ថ្នាក់ខ្ពស់ទី៧ នៅពិភពលោក ជាប្រទេសដែលមានការបាត់បង់ជីវិតមនុស្សទាក់ទង នឹងគ្រោះមហន្តរាយអាកាសធាតុ។

ស្ថិតក្នុងបរិបទនៃការប្រែប្រួលអាកាសធាតុនេះ ស្របគ្នានឹងគំនិតផ្តួចផ្តើមរបស់សម្ព័ន្ធរាជា ប្រែប្រួលអាកាសធាតុកម្ពុជា (CCCCA) ក្រសួងអប់រំ យុវជន និងកីឡា បានអភិវឌ្ឍឯកសារ “ការថែទាំសុខភាពឆ្លើយតបនឹងការប្រែប្រួលអាកាសធាតុ ” នេះឡើង ក្នុងគោលបំណងចូលរួមជំរុញ ការអនុវត្តកម្មវិធីសុខភាពសិក្សាគ្រប់ជ្រុងជ្រោយនៅតាមគ្រឹះស្ថានបឋមសិក្សា និងដើម្បីធ្វើជា មគ្គុទ្ទេសក៍ដល់គណៈគ្រប់គ្រងគ្រឹះស្ថានសិក្សា និងអ្នកពាក់ព័ន្ធសិក្សាស្វែងយល់និងយកទៅ អនុវត្តជាជំហានៗនៅតាមសាលារៀនរបស់ខ្លួន ប្រកបដោយភាពបត់បែននិងភាពច្នៃប្រឌិត ដើម្បី ប្រែក្លាយជា សាលារៀនលើកកម្ពស់សុខភាពគ្រប់ជ្រុងជ្រោយ។

ក្រសួងសង្ឃឹមយ៉ាងមុតមាំថា ឯកសារ “ ការថែទាំសុខភាពឆ្លើយតបនឹងការប្រែប្រួល អាកាសធាតុ ” នេះក្លាយជាឧបករណ៍ជំនួយស្មារតីដល់គណៈគ្រប់គ្រងគ្រឹះស្ថានសិក្សា លោកគ្រូ អ្នកគ្រូ និងអ្នកពាក់ព័ន្ធទាំងអស់ក្នុងការចូលរួមអភិវឌ្ឍសាលារៀនឱ្យក្លាយជាមជ្ឈមណ្ឌលប្រកប ដោយសុខភាព សុវត្ថិភាព និងជាសក្តានុពលសម្រាប់អ្នកសិក្សា និងបុគ្គលិកអប់រំ។

ថ្ងៃ ខែ ឆ្នាំខាល ត្រីស័ក ព.ស.២៥៦៦

រាជធានីភ្នំពេញ ថ្ងៃទី ខែ ឆ្នាំ២០២២

រដ្ឋមន្ត្រីក្រសួងអប់រំ យុវជន និងកីឡា

សេចក្តីថ្លែងអំណរគុណ

សូមគោរពនិងថ្លែងអំណរគុណយ៉ាងជ្រាលជ្រៅចំពោះឯកឧត្តមបណ្ឌិតសភាចារ្យ **ហង់ ជួន ណារ៉ុន** រដ្ឋមន្ត្រីក្រសួងអប់រំ យុវជន និងកីឡា ដែលបានអនុញ្ញាតជាគោលការណ៍ឱ្យអភិវឌ្ឍឯកសារ “ការថែទាំសុខភាពឆ្លើយតបនឹងការប្រែប្រួលអាកាសធាតុ” នេះឡើង និងអនុញ្ញាតឱ្យបោះពុម្ពដើម្បីប្រើប្រាស់ជាផ្លូវការ។

សូមថ្លែងអំណរគុណចំពោះ ឯកឧត្តម លោកជំទាវ ថ្នាក់ដឹកនាំ ក្រសួងអប់រំ យុវជន និងកីឡា ដែលបានពិនិត្យកែសម្រួលគ្រប់ខ្លឹមសារដើម្បីឱ្យឯកសារនេះកាន់តែមានអត្ថន័យទូលំទូលាយ និងសុក្រឹតភាពសមស្របតាមបរិបទប្រទេសកម្ពុជា។

សូមថ្លែងអំណរគុណចំពោះសម្ព័ន្ធភាពប្រែប្រួលអាកាសធាតុកម្ពុជា (CCCCA) ដែលបានជួយគាំទ្រទាំងបច្ចេកទេស និងថវិកាក្នុងដំណើរការអភិវឌ្ឍឯកសារនេះ។ សូមថ្លែងអំណរគុណចំពោះថ្នាក់ដឹកនាំនិងមន្ត្រីរាជការនៃនាយកដ្ឋានសុខភាពសិក្សា នាយកដ្ឋានពាក់ព័ន្ធ និងអ្នកពាក់ព័ន្ធទាំងអស់ ដែលបានផ្តួចផ្តើមអភិវឌ្ឍខ្លឹមសារមេរៀននិងកែលម្អនៅក្នុងឯកសារនេះ។

ទន្ទឹមនឹងនេះ ក៏មិនភ្លេចថ្លែងអំណរគុណផងដែរចំពោះថ្នាក់ដឹកនាំ មន្ទីរអប់រំ យុវជន និងកីឡាខេត្តកំពង់ស្ពឺដែលបានអនុញ្ញាតឱ្យគ្រូបង្រៀននៅសាលាបឋមសិក្សាបានចូលរួមពិនិត្យ និងផ្តល់យោបល់បន្ថែមលើខ្លឹមសារនៃសេចក្តីព្រាងឯកសារនេះ។

គណៈកម្មការតាក់តែងនិងរៀបរៀង យើងខ្ញុំសូមប្រសិទ្ធិពរចំពោះឯកឧត្តម លោកជំទាវ លោក លោកស្រីទាំងអស់ដែលបានយកអស់កម្លាំងកាយ ចិត្ត និងប្រាជ្ញា ស្មារតី ក្នុងការចូលរួមអភិវឌ្ឍន៍ឯកសារ “ ការថែទាំសុខភាពឆ្លើយតបនឹងការប្រែប្រួលអាកាសធាតុ ” នេះឱ្យលេចរូបរាងឡើង ដើម្បីជាប្រយោជន៍ដល់បច្ចេកជនកម្ពុជាយើង។

គណៈកម្មការតាក់តែងនិងរៀបរៀង



ការយល់ដឹងពីការប្រែប្រួលអាកាសធាតុ

ការប្រែប្រួលអាកាសធាតុ កំពុងបង្កឱ្យមានផលប៉ះពាល់ធ្ងន់ធ្ងរដល់វិស័យនានាដូចជា សុខភាពមនុស្ស ផលិតកម្មកសិកម្ម ព្រៃឈើ ប្រព័ន្ធអេកូឡូស៊ី ធនធានទឹក តំបន់ឆ្នេរ និង សេដ្ឋកិច្ច។ ដើម្បីជៀសវាងការយល់ដឹងកាន់តែច្បាស់អំពីគ្រោះមហន្តរាយដែលបង្កឡើងពីការ ប្រែប្រួលអាកាសធាតុ និងកត្តាដែលបណ្តាលឱ្យមានការប្រែប្រួលអាកាសធាតុ យើងត្រូវយល់ដឹង ពីពាក្យ “ ធាតុអាកាស ” “ អាកាសធាតុ ” និង “ ការប្រែប្រួលអាកាសធាតុ ” ឱ្យបានច្បាស់ជា មុនសិន។

១.១- តើអ្វីទៅហៅថាធាតុអាកាស

ធាតុអាកាស សំដៅដល់ស្ថានភាពនៃបរិយាកាសនានាដូចជា សម្ពាធបរិយាកាស ពន្លឺ ព្រះអាទិត្យ សីតុណ្ហភាព សំណើម ទឹកភ្លៀង ពពក ខ្យល់ ជាដើមនៅពេលណាមួយ ឬក្នុងរយៈ ពេលខ្លី និងនៅកន្លែងណាមួយ។ កន្លែងភាគច្រើន ធាតុអាកាសអាចប្រែប្រួលតាមម៉ោង ថ្ងៃ និង រដូវកាល។ *ឧទាហរណ៍:* រាជធានីភ្នំពេញថ្ងៃទី២៥ ខែឧសភា ឆ្នាំ២០២១ មានសីតុណ្ហភាព អប្បបរមា២៦ °C និងអតិបរមា ២៩ °C។



១.២- តើអ្វីទៅហៅថាអាកាសធាតុ

អាកាសធាតុ សំដៅដល់លក្ខខណ្ឌបរិយាកាសដូចជា សម្ពាធបរិយាកាស សីតុណ្ហភាព ពន្លឺព្រះអាទិត្យ សំណើម ទឹកភ្លៀង ពពក ខ្យល់ និងបាតុភូតឧតុកូតមធ្យមនៃរដូវទាំងអស់គិតជា ស្ថិតិមធ្យមភាគរបស់តំបន់ណាមួយដែលពិនិត្យឃើញក្នុងរយៈពេលយូរឆ្នាំ ចាប់ពី៣០ឆ្នាំឡើងទៅ។

ឧទាហរណ៍: អាកាសធាតុនៅប្រទេសកម្ពុជាមានលក្ខណៈក្តៅហើយសើម។



១.៣- តើអ្វីទៅហៅថាការប្រែប្រួលអាកាសធាតុ

ការប្រែប្រួលអាកាសធាតុ ជាស្ថានភាពអាកាសធាតុដែលអាចកំណត់អត្តសញ្ញាណបាន (តាមរយៈការវិភាគស្ថិតិ) នៃការប្រែប្រួលតួលេខមធ្យម និងតួលេខអថេរនៃអាកាសធាតុ ហើយការប្រែប្រួលនោះបន្តកើតឡើងក្នុងរយៈពេលវែងជាច្រើនទសវត្សរ៍ ឬយូរជាងនេះ។

១.៤- តើការប្រែប្រួលអាកាសធាតុបណ្តាលមកពីកត្តាអ្វីខ្លះ

ការប្រែប្រួលអាកាសធាតុអាចកើតឡើងដោយសារកត្តាធម្មជាតិ និងកត្តាមនុស្ស។ សកម្មភាពមនុស្សដូចជា ការដុតប្រេងឥន្ធនៈហ្វូស៊ីល ការកាប់បំផ្លាញព្រៃឈើកសិកម្មជាដើម បានបញ្ចេញឧស្ម័នផ្ទះកញ្ចក់យ៉ាងច្រើនទៅក្នុងបរិយាកាសផែនដី កំណើនកំហាប់ឧស្ម័នផ្ទះកញ្ចក់រាំងស្ងាត់កម្ដៅដែលផ្លាស់ចេញពីផ្ទៃផែនដីឱ្យនៅក្នុងបរិយាកាសកាន់តែច្រើន ដែលជាមូលហេតុនៃកំណើនកម្ដៅសកល។ បាតុភូត “ផលផ្ទះកញ្ចក់” សំដៅលើកំណើនសីតុណ្ហភាពបរិយាកាសដោយសារកម្ដៅដែលចាំងផ្លាតពីផ្ទៃផែនដី ត្រូវរាំងស្ងាត់មិនឱ្យភាយចេញទៅក្នុងលំហអាកាសបាន ឧស្ម័នផ្ទះកញ្ចក់ (GHGs) សំខាន់ៗនៅក្នុងបរិយាកាសរួមមានឧស្ម័នកាបូនិច (CO_2) មេតាន (CH_4) ឌីអុកស៊ីតម៉ូណូអុកស៊ីត (N_2O) អ៊ីដ្រូហ្គ្លុយអ៊ីកាបូន (HFCs) ព្រែហ្គ្លុយអ៊ីកាបូន (PFCs) ស៊ុលហ្វួអ៊ីត (SF_6) និងចំហាយទឹក (water vapor)។

កត្តាធម្មជាតិ	កត្តាមនុស្ស
ធម្មជាតិ ជាកត្តាមួយដែលនាំឱ្យមានការប្រែប្រួលអាកាសធាតុនៅលើផែនដី។ កត្តាធម្មជាតិរួមមាន ការប្រែប្រួលគន្លងរង្វិលជុំរបស់ផែនដី ការប្រែប្រួលថាមពលព្រះអាទិត្យ ការប្រែប្រួលចរន្តទឹកសមុទ្រ ការប្រែប្រួលចរន្តខ្យល់ និងបន្ទុះភ្នំភ្លើងជាដើម។  	កត្តាមនុស្សដែលបង្កឱ្យមានការប្រែប្រួលអាកាសធាតុនៅលើផែនដីនាពេលបច្ចុប្បន្ន គឺបណ្តាលមកពីសកម្មភាពរបស់មនុស្ស។ សកម្មភាពសំខាន់ៗដែលមនុស្សបង្កហានិភ័យចំពោះការប្រែប្រួលអាកាសធាតុមានដូចជា៖ - ការធ្វើអាជីវកម្មព្រៃឈើ - ការកាប់បំផ្លាញព្រៃឈើ - ការកាប់រានព្រៃឈើធ្វើកសិកម្ម - ការសាងសង់ពង្រីករាជធានីនិងទីក្រុង - ការសាងសង់ទីលានចាក់សំរាម - ការដុតឥន្ធនៈផូស៊ីល និង - ការប្រើប្រាស់ថ្នាំពុលកសិកម្ម។ 

១.៥- តើការប្រែប្រួលអាកាសធាតុអាចបង្កឱ្យមានគ្រោះមហន្តរាយធម្មជាតិអ្វីខ្លះ

ការប្រែប្រួលអាកាសធាតុដែលបង្កជាគ្រោះមហន្តរាយតែងកើតមានឡើងញឹកញាប់នៅកម្ពុជាមានដូចជា គ្រោះទឹកជំនន់ រាំងស្ងួត ភ្លើងឆេះព្រៃ ខ្យល់ព្យុះនិងខ្យល់កន្ត្រាក់ រន្ទះបាញ់ ការបាក់ប្រាំងទន្លេ ការចុះត្រជាក់ខ្លាំងខុសធម្មតា និងគ្រោះមហន្តរាយផ្សេងៗទៀតដែលធ្វើឱ្យមានផលប៉ះពាល់ដល់សុខភាព អាយុជីវិត ជីវភាពរស់នៅប្រចាំថ្ងៃរបស់ប្រជាជន និងដំណើរការអភិវឌ្ឍជាតិ។

ក- ទឹកជំនន់

ទឹកជំនន់នៅកម្ពុជាកើតចេញពីប្រភព២សំខាន់ គឺទឹកជំនន់ទន្លេនិងជំនន់ទឹកភ្លៀង (ជំនន់រហ័ស)។

ទឹកជំនន់ទន្លេ: កើតឡើងដោយសារទឹកភ្លៀងធ្លាក់ច្រើន នៅក្នុងផ្ទៃអាងទន្លេមេគង្គ ហើយបានប្រមូលផ្តុំហូរធ្លាក់ចុះមកក្រោម កាត់តាមប្រទេសចិន មីយ៉ាន់ម៉ា ឡាវ ថៃ វៀតណាម និងកម្ពុជា។ ជំនន់ទឹកទន្លេនេះមានសភាពកាន់តែធ្ងន់ធ្ងរបន្ថែមទៀត នៅពេលមានភ្លៀងធ្លាក់ខ្លាំងនៅតាមតំបន់ជួរភ្នំ ខ្ពង់រាបជុំវិញបឹងទន្លេសាប និងទន្លេមេគង្គ ដែលបង្កផលប៉ះពាល់ដល់ខេត្តស្ថិតនៅជុំវិញបឹងទន្លេសាប តាមបណ្តោយទន្លេមេគង្គ និងខេត្តស្ថិតនៅភាគខាងត្បូងនៃប្រទេស។



ជំនន់ទឹកភ្លៀង (ជំនន់រហ័ស): កើតឡើងដោយសារបរិមាណទឹកភ្លៀងខ្លាំងជាប់ៗគ្នាក្នុងតំបន់ផ្ទៃរងទឹកភ្លៀងរបស់អាងស្ទឹង ស្ថិតនៅជុំវិញបឹងទន្លេសាប ដៃទន្លេមេគង្គ និងតំបន់ផ្សេងទៀត ដែលបណ្តាលឱ្យបាត់បង់សមត្ថភាពផ្ទុកទឹករបស់ទន្លេ ស្ទឹង បឹង បង្កឱ្យមានការលិចលង់ជុំវិញតំបន់នោះ។ ជំនន់ទឹកភ្លៀងកើតឡើងរហ័សហើយស្រកវិញក៏លឿនដែរ។



ការបាក់ច្រាំងទន្លេ: កើតមាននៅខេត្តស្ទឹងត្រែង ក្រចេះ កំពង់ចាម ត្បូងឃ្មុំ ព្រៃវែង កំពង់ធំ បាត់ដំបង និងតំបន់ផ្សេងទៀត ដោយសារទឹកឡើងយ៉ាងគំហុក និងស្រកចុះលឿនធ្វើឱ្យច្រាំងទន្លេស្ទឹងទន់ជ្រាយ ជាមួយនោះសណ្ឋានដីបាតទន្លេ មានការប្រែប្រួលធ្វើឱ្យចរន្តទឹកហូរខុសប្រក្រតី និងទឹកភ្លៀងហូរច្រោះនាំឱ្យកើតមានគ្រោះមហន្តរាយនេះឡើង។



ខ- គ្រោះរាំងស្ងួត ការកើនឡើងរលកកម្ដៅ និងភ្លើងឆេះព្រៃ

គ្រោះរាំងស្ងួត: ប្រទេសកម្ពុជាមានរដូវធំៗពីរ គឺរដូវប្រាំងនិងរដូវវស្សា។ រដូវប្រាំង មានរយៈពេល៦ខែ ចាប់ពីខែវិច្ឆិកាដល់ខែមេសា និងរដូវវស្សាមានរយៈពេល៦ខែ គឺចាប់ពីខែឧសភាដល់ខែតុលា។ គ្រោះរាំងស្ងួតដែលបង្កឱ្យមានការព្រួយបារម្ភខ្លាំងនោះ គឺគ្រោះរាំងស្ងួតនៅក្នុងរដូវវស្សា។



ការកើនឡើងរលកកម្ដៅ: គឺជាការកើនឡើងកម្ដៅខុសពីធម្មតា ក្នុងអំឡុងពេលណាមួយ ជាពិសេសនៅរដូវប្រាំង។ ការកើនឡើងរលកកម្ដៅ អាចបង្កផលប៉ះពាល់ដល់សុខភាពមនុស្ស ការធ្វើកសិកម្ម និងការប្រើប្រាស់ថាមពល។



ភ្លើងឆេះព្រៃ: បានកើតឡើងធ្វើឱ្យខូចខាតដីព្រៃឈើជាច្រើនហិកតា ហើយការឆេះនេះមិនមែនកើតឡើងជាទូទៅនោះទេ។ ការឆេះព្រៃនេះកើតឡើងជារៀងរាល់ឆ្នាំនៅតំបន់ព្រៃឈើខ្លីម ចំការស្រស់ (ចម្ការដំណាំ) ព្រៃឫស្សី ក្នុងអំឡុងពេលរដូវក្ដៅពីពាក់កណ្តាលខែវិច្ឆិការហូតដល់ពាក់កណ្តាលខែមេសា។



គ- ខ្យល់ព្យុះ ខ្យល់កន្ត្រាក់ និងរន្ទះ

ខ្យល់ព្យុះសង្ស្រា មិនមានជាបញ្ហាធំចំពោះព្រះរាជាណាចក្រកម្ពុជាឡើយ ពីព្រោះកម្ពុជា ហ៊ុមព័ទ្ធទៅដោយជួរភ្នំ។ ទោះបីយ៉ាងណាក៏ដោយនៅខែតុលា ឆ្នាំ២០២០ ព្យុះត្រូពិក ដែលមាន ឈ្មោះថាលីនហ្វា (LINFA) និងណាញ៉ាកា (NANGKA) បានវាយប្រហារប្រទេសវៀតណាម កម្ពុជា ឡាវ និងថៃ។ នៅរដូវវស្សាតំបន់ជាច្រើននៃកម្ពុជាតែងរងឥទ្ធិពលខ្យល់ព្យុះត្រូពិកពីប្រទេសចិន ហ្វីលីពីន វៀតណាម ហើយខ្យល់ព្យុះត្រូពិកនេះធ្វើឱ្យមានភ្លៀងធ្លាក់យ៉ាងខ្លាំងកើតគ្រោះទឹកជំនន់។



ខ្យល់កន្ត្រាក់ អាចកើតមានភាគច្រើននៅពេលមានការផ្លាស់ប្តូរពីរដូវប្រាំងទៅរដូវវស្សាក្នុង ខែមេសានិងឧសភា មកលើរាជធានី ខេត្តទាំង២៥។

រន្ទះបាញ់ កើតមានជារៀងរាល់ឆ្នាំនៅរដូវវស្សាពេលមានភ្លៀងខ្យល់ ហើយប្រជាជនភាគ ច្រើនរងគ្រោះនៅពេលបំពេញការងារនៅទីវាល ឬលើផ្ទៃទឹក។



ឃ- អាកាសធាតុត្រជាក់ខ្លាំងខុសធម្មតា

ប្រទេសកម្ពុជា ជាទូទៅតែងតែមានការចុះត្រជាក់ខ្លាំងខុសធម្មតាចាប់ពីដើមខែធ្នូដល់ចុងខែមេសា។ ជាក់ស្តែងកាលពីឆ្នាំ២០២០ បណ្តាខេត្តនៅភាគខាងលើក្នុងភូមិសាស្ត្រតំបន់ជួរភ្នំដងរែក និងខ្ពង់រាបភាគឦសានសីតុណ្ហភាពអប្បបរមាបានធ្លាក់ចុះនៅក្នុងរង្វង់ពី ១៨°C ទៅ ២១°C និងបណ្តាវាជានីខេត្តដទៃទៀត សីតុណ្ហភាពអប្បបរមាក្នុងរង្វង់ពី ១៩°C ទៅ ២២°C។





**ផលប៉ះពាល់នៃការប្រែប្រួលអាកាសធាតុ
ចំពោះសុខភាពមនុស្ស**

ក្រៅពីបង្កឱ្យមានផលប៉ះពាល់យ៉ាងខ្លាំងដល់ការអភិវឌ្ឍវិស័យនានានៅប្រទេសកម្ពុជា ដូចជា វិស័យកសិកម្ម ព្រៃឈើ ធនធានទឹក ប្រព័ន្ធអេកូឡូស៊ី និងការប្រែប្រួលអាកាសធាតុ បាន បង្កឱ្យមានផលប៉ះពាល់យ៉ាងខ្លាំងដល់សុខភាពរបស់មនុស្សនិងសត្វផងដែរ។ បាតុភូតធម្មជាតិ ដូចជា គ្រោះទឹកជំនន់ គ្រោះរាំងស្ងួត រន្ទះបាញ់ ខ្យល់កន្ត្រាក់ជាដើម បានកើតឡើងញឹកញាប់ និង បង្កការខូចខាតយ៉ាងធ្ងន់ធ្ងរ។

២.១- ផលប៉ះពាល់នៃគ្រោះទឹកជំនន់

ទឹកជំនន់ គឺជាគ្រោះមហន្តរាយធម្មជាតិមួយ ដែលកើតឡើងញឹកញាប់ក្នុងប្រទេសកម្ពុជា និងបានបង្កផលប៉ះពាល់សុខភាពដូចជា៖

- ការលង់ទឹក បានកើតឡើងញឹកញាប់សម្រាប់ជនងាយរងគ្រោះដូចជា កុមារ ស្ត្រី មនុស្ស ចាស់ និងជនពិការដែលភាគច្រើនស្លាប់ដោយសារការលង់ទឹក ព្រោះមិនចេះហែលទឹក ឬអិលជើងធ្លាក់ចូលទឹក។
- ជំងឺរាក ជំងឺដង្កូវព្រូន និងជំងឺរលាកផ្លូវដង្ហើមបានកើតឡើងញឹកញាប់ចំពោះកុមារតូចៗ ក្នុងអំឡុងពេលមានទឹកជំនន់ ដោយសារកង្វះទឹកស្អាត កង្វះអនាម័យ បរិស្ថានមិន ស្អាត និងគ្មានបង្គន់ប្រើប្រាស់បានត្រឹមត្រូវ។
- បញ្ហាអសន្តិសុខស្បៀងក៏បានកើតឡើងញឹកញាប់ ដោយសារផ្ទៃដីដាំដុះនៅតាមតំបន់ ទំនាបបានជន់លិច ធ្វើឱ្យទិន្នផលស្រូវ និងផលដំណាំផ្សេងៗធ្លាក់ចុះ ។
- បរិស្ថានក៏ត្រូវបានបំពុល ដោយសារទឹកជំនន់បានហូរនាំមកជាមួយនូវសំរាម និង សំណល់សារធាតុគីមីយ៉ាងច្រើនសន្លឹកសន្លាប់បង្កឱ្យមានការបំពុលដល់ទឹកទន្លេ ស្រះ បឹងឬ និងប៉ះពាល់ដល់បរិស្ថានផងដែរ។
- ពេលទឹកជំនន់ក៏ឃើញមានការកើតពពួកសត្វល្អិតចង្រៃទិចឬខាំ និងសត្វអាសិរពិស ផងដែរ ដោយសារវាបាត់បង់ទីជម្រក។ សត្វអាសិរពិស និងល្អិតទាំងនោះ អាចចឹក ខាំ ឬទិច និងបង្កឱ្យមានការឈឺចាប់។
- ចរន្តអគ្គិសនីឆក់ក៏កើតមានញឹកញាប់ ដោយសារទឹកទៅប៉ះនឹងព្រីភ្លើង ខ្សែភ្លើង ដាច់ រលាត់ ឬបរិក្ខារអគ្គិសនីដែលមិនបានទុកឱ្យផុតពីទឹក ហើយបង្កឱ្យមានការឆ្លងចរន្ត អគ្គិសនី។

- ទឹកជំនន់ក៏បានបង្កឱ្យមានផលប៉ះពាល់ដល់សុខភាព ធ្វើឱ្យការរាំងស្ទះដល់ការសិក្សា របស់សិស្ស ដូចជាការមករៀនមិនទៀងទាត់ មានជំងឺផ្សេងៗ និងអ្នកអាណាព្យាបាល លោកគ្រូ អ្នកគ្រូបារម្ភពីសុវត្ថិភាពនៅពេលធ្វើដំណើរ។

ក្រៅពីផលប៉ះពាល់សុខភាពខាងលើ ទឹកជំនន់ក៏បានបង្កឱ្យមានការខូចខាតទ្រព្យសម្បត្តិ និងហេដ្ឋារចនាសម្ព័ន្ធនានាជាច្រើនទៀត ដូចជាផ្ទះសម្បែង សាលារៀន ផ្លូវថ្នល់ ស្ពាន វត្តអារាម ជាដើម។

២.២- ផលប៉ះពាល់នៃគ្រោះរាំងស្ងួត ការកើនឡើងលកកម្ដៅ និងភ្លើងឆេះព្រៃ

គ្រោះរាំងស្ងួត ការកើនឡើងលកកម្ដៅ និងភ្លើងឆេះព្រៃបណ្តាលឱ្យមានផលប៉ះពាល់ធ្ងន់ធ្ងរ ដល់សុខភាពមនុស្សដូចខាងក្រោម៖

- កង្វះខាតទឹកស្អាតប្រើប្រាស់ បង្កឱ្យមានជំងឺឆ្លងតាមចំណីអាហារនិងជំងឺឆ្លងតាមទឹក ដែលបណ្តាលឱ្យមានជំងឺរាក ការពុលអាហារ កង្វះអាហារូបត្ថម្ភ និងជំងឺផ្សេងៗទៀត។
- ធាតុអាកាសក្ដៅខ្លាំង អាចបណ្តាលឱ្យមានអាការៈអស់កម្លាំង នឿយហត់ រងរបាំង ពិបាកផ្ទង់អារម្មណ៍ ឈឺក្បាល ក្ដៅខ្លួន ស្បែកឡើងក្រហម ក្អួតចង្កោរ រលាកស្បែក សន្លប់បាត់ស្មារតីជាដើម។ ធាតុអាកាសក្ដៅខ្លាំងក៏អាចបង្កឱ្យមានអគ្គិភ័យ ខូចខាត សម្ភារៈ ហេដ្ឋារចនាសម្ព័ន្ធរូបវន្ត និងប៉ះពាល់ដល់អាយុជីវិតមនុស្ស សត្វផងដែរ។



- ភ្លើងឆេះព្រៃអាចបំផ្លាញទ្រព្យសម្បត្តិប្រជាជន ឆក់យកជីវិតមនុស្ស សត្វ ខាតបង់ថវិកា និងបង្កើតបញ្ហាផ្សេងៗជាច្រើនទៀតដូចជា រងរបួស រលាក បញ្ហាផ្លូវដង្ហើមដែលបណ្តាលមកពីការប៉ះពាល់ផ្សេងៗ។



២.៣- ផលប៉ះពាល់នៃខ្យល់ព្យុះ ខ្យល់កន្ត្រាក់ និងរន្ទះ

ខ្យល់ព្យុះនិងខ្យល់កន្ត្រាក់បានបង្កឱ្យមានគ្រោះមហន្តរាយជាច្រើនដូចជា បំផ្លាញផ្ទះ សម្បែង ហេដ្ឋារចនាសម្ព័ន្ធនានា និងគំរាមកំហែងដល់អាយុជីវិតមនុស្ស សត្វជាដើម។



ខ្យល់ព្យុះក៏អាចនាំមកនូវភ្លៀងអាស៊ីត ដែលបង្កផលប៉ះពាល់ជាច្រើនដល់សុខភាពមនុស្ស សត្វ បរិស្ថានធម្មជាតិ ជាពិសេសទៅលើប្រភពទឹកដូចជាបឹង ទន្លេ ឬតំបន់ដីសើម។

រន្ទះ បណ្តាលឱ្យក្តៅរលាក រងរបួសធ្ងន់ ខូចខាតសម្ភារៈផ្ទះសម្បែង និងឧបករណ៍អេឡិចត្រូនិច ព្រមទាំងសម្លាប់មនុស្សនិងសត្វផងដែរ។



២.៤- ផលប៉ះពាល់នៃអាកាសធាតុត្រជាក់ខ្លាំងខុសធម្មតា

អាកាសធាតុត្រជាក់ខ្លាំងខុសធម្មតាបានបង្កផលប៉ះពាល់សុខភាពដូចជា ភ្នែកស្ងួត ស្បែកស្ងួត បញ្ហាផ្លូវដង្ហើម ជំងឺហឺត អាណែមី ហ្ស៊ី និងការបន្ទុះរបស់មនុស្សទៅនឹងអាកាសធាតុត្រជាក់ខ្លាំងខុសធម្មតាប្រចាំឆ្នាំ។



២.៥- ផលប៉ះពាល់នៃជំងឺផ្សេងៗ

ការប្រែប្រួលអាកាសធាតុ បង្កឱ្យកើតមានឡើងនូវជំងឺឆ្លងរាតត្បាតនានា និងភ្នាក់ងារចម្លងជំងឺដូចជា ចៃ មូស ប៉ារ៉ាស៊ីត វីរុស និងបាក់តេរី និងបានបង្កជាជំងឺឆ្លងដូចជា ជំងឺគ្រុនចាញ់ គ្រុនឈាម គ្រុនឈឺ និងរលាកស្រោមខួរជាដើម។ ការផ្ទុះឡើងនៃជំងឺនានា ដូចជាជំងឺគ្រុនចាញ់ ជំងឺគ្រុនឈាម គ្រុនឈឺ និងថ្មីៗនេះជំងឺកូវីដ-១៩ ដែលទាក់ទងទៅនឹងការប្រែប្រួលអាកាសធាតុ បានបង្កបញ្ហាប្រឈមយ៉ាងធំធេង និងបង្កផលប៉ះពាល់យ៉ាងធ្ងន់ធ្ងរដល់សេដ្ឋកិច្ចប្រទេសកម្ពុជា។

ទន្ទឹមនឹងការកើតឡើងនូវជំងឺឆ្លងតាមរយៈភ្នាក់ងារចម្លង ក៏គេសង្កេតឃើញមានការកើតឡើងនូវជំងឺឆ្លងតាមទឹកនិងចំណីអាហារផងដែរ។ ជំងឺឆ្លងតាមទឹកបង្កឡើងដោយសារការទទួល

ទានទឹកមិនស្អាត ឬទឹកមិនបានដាំពុះមានដូចជា ជំងឺរាក អាសន្នរោគ គ្រុនពោះវៀន និងរលាក ថ្លើមជាដើម។

ជំងឺឆ្លងតាមចំណីអាហារក៏អាចបណ្តាលឱ្យធ្លាក់ខ្លួនឈឺបានដែរ ប្រសិនបើទទួលទាននូវ ចំណីអាហារដែលមានបាក់តេរី ឬមេរោគ។ ជំងឺឆ្លងតាមចំណីអាហារភាគច្រើនជាការ ពុលអាហារ ឬជំងឺឆ្លងពីចំណីអាហារដែលបង្កមកពីបាក់តេរី ឬមេរោគនានាដែលមានក្នុងចំណីអាហារនោះ។

២.៦- ផលប៉ះពាល់មកលើសុខភាពផ្លូវចិត្ត

ការប្រែប្រួលអាកាសធាតុ ដែលបង្កជាគ្រោះមហន្តរាយធម្មជាតិធ្ងន់ធ្ងរអាចបណ្តាលឱ្យ មានភាពតក់ស្លុត និងបង្កើតឱ្យមានភាពតានតឹងចិត្តសម្រាប់មនុស្សដែលទទួលរងប៉ះពាល់ដោយ សារមនុស្សអាចឆ្លងកាត់ ការផ្លាស់ទីលំនៅ ការងារបួស ការបាត់បង់ផ្ទះ សម្បែង និងទ្រព្យសម្បត្តិ ឬការបាត់បង់មនុស្សជាទីស្រឡាញ់។ ការឡើងកម្ដៅខ្លាំងក៏អាចមានឥទ្ធិពលគួរឱ្យកត់សម្គាល់លើ ស្ថានភាពសុខភាពផ្លូវចិត្តរបស់មនុស្សផងដែរ។ យោងតាមមជ្ឈមណ្ឌលត្រួតពិនិត្យនិងបង្ការជំងឺ (CDC) អត្រាធ្វើអត្តឃាតកើនឡើងទាក់ទងជាមួយនឹងសីតុណ្ហភាពខ្ពស់។

មជ្ឈមណ្ឌលត្រួតពិនិត្យនិងបង្ការជំងឺបានណែនាំថា ការប្រែប្រួលអាកាសធាតុ និង សីតុណ្ហភាពឡើងខ្ពស់ជះឥទ្ធិពលអវិជ្ជមាននឹងនាំឱ្យមានជំងឺធ្លាក់ទឹកចិត្ត និងស្ថានភាពសុខភាព ផ្លូវចិត្តផ្សេងទៀត។ ក្រុមអ្នកស្រាវជ្រាវបានរកឃើញថាគ្រោះមហន្តរាយធម្មជាតិដូចជា ខ្យល់ព្យុះ បង្កផលប៉ះពាល់ជាអវិជ្ជមានដល់សុខភាពផ្លូវចិត្តអ្នកដែលពាក់ព័ន្ធរួមមាន ការតានតឹងចិត្ត និង ការចប់បារម្ភ។ ទឹកជំនន់ រលកកម្ដៅ និងភ្លើងឆេះព្រៃ ក៏អាចបង្កើតបញ្ហាទាំងនេះបានដែរ។ ការ ព្រួយបារម្ភអំពីផលប៉ះពាល់នៃការប្រែប្រួលអាកាសធាតុ ក៏អាចជាប្រភពនៃការចប់បារម្ភ ឬភាព អស់សង្ឃឹមសម្រាប់មនុស្សមួយចំនួនផងដែរ។





**វិធានការបង្ការ និងឆ្លើយតប
ចំពោះការប្រែប្រួលអាកាសធាតុ**


៣.១- វិធានការបង្ការនិងឆ្លើយតបចំពោះគ្រោះទឹកជំនន់

ការអនុវត្តវិធានការបង្ការនិងឆ្លើយតបចំពោះគ្រោះទឹកជំនន់ ដើម្បីធានាបាននូវសុវត្ថិភាព សុខភាពល្អ និងបង្ការអ្នកដែលងាយរងគ្រោះមិនឱ្យមានការបាត់បង់ ឬអាចមានការខាតបង់តិច តួច។ វិធានការបង្ការនិងឆ្លើយតបចំពោះគ្រោះទឹកជំនន់មានដូចខាងក្រោម៖

វិធានការបង្ការនិងឆ្លើយតប


ការត្រៀមទុកជាមុន៖

- រកទីទួលសុវត្ថិភាពដែលខ្ពស់ផុតពីការជន់លិច
- បម្រុងទុកស្បៀងអាហារចាំបាច់មួយចំនួនដូចជា អង្ករ ទឹកត្រី មី ត្រីខកំប៉ុង និងសម្ភារៈចាំបាច់មួយ ចំនួនមានក្លាយ កន្ទួល អង្រឹង ធុងទឹក សាប៊ូ កំណាត់កៅស៊ូ ឬតង់ ពោង អុស ធូលី។ល។
- ប្រើថ្នាំគ្រាប់ក្លរីនដើម្បីសំលាប់មេរោគក្នុងទឹក
- របៀបលាយថ្នាំក្លរីន៖ ថ្នាំក្លរីន២គ្រាប់លាយជាមួយ ទឹកស្អាត២០លីត្រ រួចរក្សាទុក៣០នាទី មុនពេល យកទៅប្រើ។ ទឹកដែលដាក់ថ្នាំ ក្លរីនហើយអាចប្រើ បានពី៥ ទៅ៧ថ្ងៃប៉ុណ្ណោះសម្រាប់ផឹក
- ត្រៀមថ្នាំចាំបាច់មួយចំនួនសម្រាប់ព្យាបាលជំងឺ និងរបួស និងថ្នាំព្យាបាលសត្វល្អិតទិច ឬខាំ
- ដាក់ស្លាកសញ្ញានិងធ្វើរបងព័ទ្ធជុំវិញកន្លែង ដែល អាចមានគ្រោះថ្នាក់ដូចជា ស្រះ បឹង ត្រពាំង កន្លែង មានទឹកជ្រៅ និងបាក់ច្រាំងជាដើម
- សាងសង់បង្គន់ ដែលអាចប្រើប្រាស់បាននៅពេល មានទឹកជំនន់ និងថែរក្សាប្រភពទឹកប្រើប្រាស់កុំឱ្យ មានការបំពុល
- ហាមបន្ទោបង់ពាសវាលពាសកាល
- រៀនឱ្យចេះហែលទឹក
- ត្រៀមមធ្យោបាយធ្វើដំណើរតាមទឹកដូចជា ទូក កាណូត អូប៊ីជាដើម។



អំឡុងពេល៖

- មិនត្រូវឱ្យកុមារហែលទឹកលេង ឬងូតទឹកនៅតំបន់ដែលមានទឹកហូរខ្លាំងទេ
- ត្រូវធ្វើរបងដើម្បីឃាំង និងការពារកុមារមិនឱ្យធ្លាក់ប្រចុះលេងទឹក
- ត្រូវដឹកទឹកឆ្លិន ឬទឹកស្អាតពីធុងចម្រោះ ព្រោះទឹកមិនស្អាតមានមេរោគបង្កឱ្យមានជំងឺមួយចំនួន
- ត្រូវបរិភោគអាហារដែលមានអាហារូបត្ថម្ភត្រឹមត្រូវបានចម្អិនឆ្លិនល្អ និងមានអនាម័យ
- លាងសម្អាតដៃ និងដុសសម្អាតខ្លួនជាមួយសាប៊ូដើម្បីលាងជម្រះភាពកខ្វក់ និងសម្លាប់មេរោគបាន
- ប្រសិនបើត្រូវធ្វើដំណើរតាមផ្លូវទឹក ឬឆ្លងកាត់ទឹកអ្នកត្រូវប្រើអាវពោង ឬធុងជីវដើម្បីជំនួយ។



ក្រោយពេល៖

- ត្រូវពិនិត្យដោយប្រុងប្រយ័ត្នបរិវេណជុំវិញផ្ទះ និងក្នុងផ្ទះដោយយកចិត្តទុកដាក់ក្រែងមានបាក់ស្រុត ឬមានកាកសំណល់ជាតិផ្ទះនានា ដែលអាចហូរតាមទឹក
- ធ្វើអនាម័យបរិស្ថានជុំវិញផ្ទះ និងក្នុងផ្ទះ ព្រោះថាក្រោយពេលដែលទឹកស្រកទៅ បានបន្សល់នូវកាកសំណល់កខ្វក់ និងមេរោគជាច្រើន
- ប្រសិនបើមានប្រើប្រាស់សម្ភារៈអគ្គិសនី ត្រូវប្រុងប្រយ័ត្នបំផុតមុនពេលចាប់កាន់
- ត្រូវរក្សាអនាម័យក្នុងការបរិភោគ ត្រូវដឹកទឹកឆ្លិន និងសម្រាន្តក្នុងមុង
- លាងសម្អាតដៃជាមួយនឹងទឹកស្អាត និងសាប៊ូមុនពេលបរិភោគអាហារ និងក្រោយពេលចេញពីបង្គន់
- ជួសជុល សម្អាត និងកែលម្អផ្នែកផ្សេងៗដែលខូចខាតដូចជា បង្គន់ អណ្តូងទឹក អាងទឹក ជាដើមនៅក្នុងផ្ទះ និងបរិស្ថានជុំវិញ។





បន្ថែមខ្លឹមសារស្តីពីវិធីសាស្ត្ររៀនហែលទឹក

៣.២- វិធានការឆ្លើយតបនឹងគ្រោះរាំងស្ងួត ការកើនឡើងលក្ខ កម្ដៅ និងឆ្លើងនេះព្រៃ

គ្រោះរាំងស្ងួត ការកើនឡើងលក្ខកម្ដៅ ដែលមានរយៈពេលវែង ផ្សារភ្ជាប់នឹងការប្រែប្រួល អាកាសធាតុអាចនឹងបង្កើនហានិភ័យសម្រាប់ប្រទេសកម្ពុជា។ ដូចនេះវិធានការបង្ការនិងឆ្លើយតប ត្រូវអនុវត្តដូចខាងក្រោម៖

វិធានការបង្ការនិងឆ្លើយតប

ការត្រៀមទុកជាមុន៖

- ត្រៀមពាងដាក់ទឹក និងអាងស្តុកទឹកនៅតាមផ្ទះ សម្រាប់ប្រើប្រាស់ និងបម្រុងទុកពេលខ្វះខាតទឹក
- ដឹកស្រះឬស្ថាប័នប្រឡាយទឹក ដើម្បីដោះស្រាយបញ្ហា រាំងស្ងួត ដែលធ្វើឱ្យខ្វះខាតទឹកសម្រាប់ប្រើប្រាស់ និងស្រោចស្រពដំណាំ
- ត្រៀមសម្លៀកបំពាក់វែងៗ រលុង សាច់ស្លើងៗ និង ពណ៌ស្រាលៗ ម្នាក់ដែលមានកំបាំងឬហាមធំ ឡើ ការពារកម្ដៅថ្ងៃ ឆ័ត្រ និងវ៉ែនតាពេលចេញក្រៅ
- ចូលរួមដាំកូនឈើ និង ថែរក្សាព្រៃឈើ
- អប់រំផ្សព្វផ្សាយពីការប្រែប្រួលអាកាសធាតុដល់ សិស្សានុ សិស្ស និងសមាគមន៍។

អំឡុងពេល៖

- ប្រើប្រាស់ទឹកដោយសន្សំសំចៃ
- ដឹកទឹកឆ្លិនឬទឹកស្អាតឱ្យបានច្រើនជាងពេល ធម្មតា មិនត្រូវរង់ចាំដល់ពេលស្រេកនោះទេ
- កុំទទួលទាន គ្រឿងស្រវឹង ឬភេសជ្ជៈប្លែកម្ដង
- បរិភោគអាហារឱ្យបានគ្រប់គ្រាន់ និងចម្អិនអាហារ ឱ្យបានឆ្អិនល្អ ដោយរក្សាអនាម័យជាប្រចាំ
- លាងសម្អាតដៃ មុនទទួលទានចំណីអាហារ និង ក្រោយពេលចេញពីបង្គន់ដើម្បីបង្ការជំងឺឆ្លងផ្សេងៗ



- ជៀសវាងស្ថិតនៅក្រោមកម្ដៅថ្ងៃយូរពេក ពេលអាកាសធាតុក្ដៅខ្លាំង ព្រោះអាចធ្វើឱ្យរាងកាយឆាប់បាត់បង់ជាតិ ទឹកនឹងប៉ះពាល់ដល់សុខភាព
- ត្រូវស្លៀកពាក់ខោអាវ ដៃវែងជើងវែង រលុង សាច់ស្ដើងៗ ពណ៌ស្រាលៗ ពាក់មួកដែលមានកំបាំងឬហាមធំ លាបឡេការពារកម្ដៅថ្ងៃ ប្រើឆ័ត្រ និង ជ័រតាការពារពន្លឺ និងកម្ដៅថ្ងៃពេលចេញក្រៅ និងមិនត្រូវស្លៀកពាក់សម្លៀកបំពាក់ណាដែលតឹងឬរឹបពេកទេ
- ករណីកើតមានភ្លើងឆេះព្រៃ ត្រូវប្រញាប់រាយការណ៍ជាបន្ទាន់ទៅអាជ្ញាធរមូលដ្ឋាន។



៣.៣- វិធានការបង្ការនិងឆ្លើយតបចំពោះខ្យល់ព្យុះ ខ្យល់ក្រន្តាក់ និងរន្ទះ

ខ្យល់ព្យុះឬខ្យល់ក្រន្តាក់ និងរន្ទះតែងតែកើតមានឡើងទាក់ទងទៅនឹងការប្រែប្រួលអាកាសធាតុ ដែលអាចបង្កហានិភ័យសម្រាប់ប្រទេសកម្ពុជា។ ដូចនេះ ការអនុវត្តនូវវិធានការបង្ការ និងឆ្លើយតបមានដូចតទៅ៖

វិធានការបង្ការនិងឆ្លើយតប


- ត្រូវដូតទឹកសម្អាតខ្លួនបន្ទាប់ពីត្រូវទឹកភ្លៀង ព្រមទាំង ជូតក្បាល និងសក់ឱ្យស្អាត
- មិនត្រូវជិះកង់ ម៉ូតូ និងនិយាយទូរសព្ទនៅពេលមាន ភ្លៀង ខ្យល់ព្យុះ និងខ្យល់កន្ត្រាក់
- ចូលក្នុងផ្ទះជាប្រញាប់ និងត្រូវបិទទ្វារបង្អួច អគារ ឬ ផ្ទះពេលមានភ្លៀង ខ្យល់ព្យុះ ខ្យល់ កន្ត្រាក់
- មិនត្រូវ អង្គុយ ឬឈរ ក្រោមដើមឈើ នៅពេលមាន ភ្លៀង ខ្យល់ព្យុះ និងខ្យល់កន្ត្រាក់ ដែលអាចនាំឱ្យ មានគ្រោះថ្នាក់ជាយថាហេតុ
- ត្រូវចៀសវៀងការធ្វើដំណើរតាមដងផ្លូវពេលកំពុងភ្លៀង ប្រសិនបើធ្វើដំណើរត្រូវបាំងស្រពក្រពាក់អាវភ្លៀង
- រន្ទះគឺជាការចម្លងចរន្តអគ្គីសនីពីពពកមកផែនដី ហើយ ទឹកនៃដងដែលខ្ពស់ ជាទីដែលប្រឈមខ្លាំងនឹងរន្ទះ
- ត្រូវបំពាក់ឧបករណ៍ការពាររន្ទះនៅតាមអគារ សាលា រៀន ឬផ្ទះ
- មិនត្រូវអង្គុយក្នុងតង់និងអង្គុយ ក្រោមឬក្បែរបង្គោល ភ្លើង ដោយរក្សាចម្ងាយ៤ម៉ែត្រពីម៉ែកឈើឬដើមឈើ
- ត្រូវទុកដាក់សម្ភារៈចម្លងអគ្គីសនីឬទូរសព្ទនៅចម្ងាយ ១ម៉ែត្រ ពីប្រភពចរន្តអគ្គីសនី
- មិនត្រូវប្រើឧបករណ៍អគ្គីសនី និងឧបករណ៍អេឡិចត្រូនិចគ្រប់ប្រភេទដូចជា ទូរទស្សន៍ ទូរសព្ទដៃ ម៉ាញ៉េ និងឧបករណ៍បច្ចេកវិទ្យា ផ្សេងទៀតដែលងាយចម្លង អគ្គីសនី នៅពេលមានភ្លៀង ផ្កា រន្ទះ
- នៅឱ្យឆ្ងាយពីឧបករណ៍ធ្វើពីលោហៈ និងឧបករណ៍ អគ្គីសនីគ្រប់ប្រភេទនិងកុំពាក់គ្រឿងអង្ការគ្រប់ប្រភេទ ដែលធ្វើពីលោហៈ
- ពេលឮផ្ករលាន់ មិនត្រូវឈរនៅក្បែរបង្អួច បង្គោល ភ្លើង ឬបង្គោលអង់តែន និងមិនត្រូវលេងនៅក្រោម



ដើមឈើ និងត្រូវរត់ចូលក្នុងបន្ទប់រៀន ថយន្ត ឬផ្ទះ និងត្រូវពាក់ទ្រនាប់ ជើងពេលរត់ ឬដើរ

- មុននឹងចេញពីផ្ទះត្រូវរងចាំរយៈពេល៣០នាទី បន្ទាប់ពីផ្ទះបានបញ្ឈប់
- មិនត្រូវឈរនៅទីតាំងណាខ្ពស់នៅពេលមានផ្ទុះលាន់
- ពេលមានផ្ទុះលាន់ត្រូវនៅក្នុងថយន្តដែលមានដំបូលជញ្ជាំង បិទទ្វារ ឬកញ្ចក់ឱ្យជិត មិនត្រូវកាន់ ឈរ ឬអង្គុយនៅលើវត្ថុដែលធ្វើពីដែក ត្រូវនៅឱ្យឆ្ងាយពីទ្វារ ឬបង្អួច និងមិនត្រូវឈរជ្រកនៅសំយ៉ាបផ្ទះឬអគារឡើយ
- ត្រូវនៅឱ្យឆ្ងាយពីទឹក (បន្ទប់ទឹក កន្លែងលាងចាន កន្លែងលាងដៃ ទន្លេ បឹង ប្រា ជា ដើម)
- មិនត្រូវបើកទូរទស្សន៍ វីឡូឬទូរសព្ទដែល កំពុងបញ្ចូលភ្លើងនៅពេលមានផ្ទុះ រន្ទះ
- ត្រូវចាកចេញពីវាលស្រែ ឱ្យឆ្ងាយពីប្រភពទឹក និងកុំនៅជ្រកក្រោមដើមឈើខ្ពស់ៗ មិនត្រូវកាន់សម្ភារៈប្រើប្រាស់មានជាតិលោហៈឬជាតិដែកដូចជា កាំបិត ពូថៅ ញញួរ ចបដឹក ចបកាប់ កណ្តៀវ ផ្តិល ធុងដែក ទូរត្រង់ទឹក កន្ត្រៃ ដែកង ទ្វារដែក បង្អួចដែក ចង្កូកឡានគ្មានកៅស៊ូស្រោបពីលើជាដើម ត្រូវទុកវាឱ្យនៅឆ្ងាយពីខ្លួន ចម្ងាយប្រមាណ៦ម៉ែត្រ
- នៅពេលមានរន្ទះ មនុស្សមិនគួរនៅជុំគ្នាទេ គួរអង្គុយចុះ គម្លាតពីគ្នា៥ទៅ៦ម៉ែត្រ
- វិធីការពាររន្ទះ គឺនៅពេលមានផ្លេកបន្ទោរចាំងមកលើកន្លែងយើងកំពុងស្ថិតនៅ ត្រូវប្រញាប់អង្គុយចុះភ្លាមដាក់ដងខ្លួនបែបចម្លើតបន្តិចៗ ពេលអង្គុយនោះ ត្រូវយកចុងម្រាមជើងចុចដី ហើយយកកែងជើងទាំង២ទល់គ្នា ដៃខ្ទប់ត្រចៀក។ ការអង្គុយចុះបែបនេះ គឺបញ្ចៀសបន្ទុកអគ្គិសនីរបស់រន្ទះនោះមិនឱ្យឆ្លងកាត់បេះដូងមនុស្សបានឡើយ។






៣.៤- វិធានការបង្ការនិងឆ្លើយតបចំពោះអាកាសធាតុត្រជាក់ ខ្លាំង ខុសធម្មតា

អាកាសធាតុត្រជាក់ខ្លាំងខុសធម្មតា បានបង្កឱ្យមានផលប៉ះពាល់ដល់សុខភាព ប្រជាជន កម្ពុជា។ ដូចនេះត្រូវអនុវត្តនូវវិធានការនិងការឆ្លើយតបដូចខាងក្រោម៖

វិធានការបង្ការនិងឆ្លើយតប

- ត្រៀមអាវរងា មួក កន្សែងរុំក ក្រាស់ៗ ទុកបម្រុង សម្រាប់ពេលអាកាសធាតុត្រជាក់
- ប្រសិនបើមិនចាំបាច់មិនគួរចេញក្រៅផ្ទះទេ
- ត្រូវបិទទ្វារបង្អួចឱ្យជិតដើម្បីកាត់បន្ថយភាពត្រជាក់
- ត្រៀមឧបករណ៍ ឬសម្ភារៈដើម្បីជួយកាត់បន្ថយភាពត្រជាក់
- ពាក់សម្លៀកបំពាក់ច្រើនជាន់ហើយក្រាស់ៗនៅពេល ចេញទៅក្រៅ
- លាបឡើងវិញស្បែកនិងបបូរមាត់កុំឱ្យស្ងួតឬអាចប្រេះ
- ត្រូវថែរក្សាសុខភាព ដោយបរិភោគអាហារក្តៅៗ ចម្អិនក្លាមៗ ប្រកបដោយសុខភាព និង សុវត្ថិភាព
- ត្រូវបរិភោគទឹកឆ្អិន ក្តៅខ្ពស់ៗឱ្យបានជាប្រចាំ។



៣.៥- វិធានការបង្ការនិងឆ្លើយតបចំពោះជំងឺផ្សេងៗ

គ្រោះធម្មជាតិ និងការប្រែប្រួលអាកាសធាតុ បានបង្កឱ្យមានហានិភ័យសុខភាព ពិសេស បង្កឱ្យមានជំងឺឆ្លងផ្សេងៗជាច្រើន។ ខាងក្រោមនេះ គឺជាវិធានការបង្ការជំងឺឆ្លងដែលបណ្តាលមក ពីគ្រោះធម្មជាតិ និងការប្រែប្រួលអាកាសធាតុ៖

ក- ជំងឺឆ្លងតាមភ្នាក់ងារចម្លង

ជំងឺឆ្លងតាមភ្នាក់ងារចម្លងមានដូចជា ជំងឺគ្រុនឈាម/គ្រុនឈិនិងជំងឺគ្រុនចាញ់ ដែលឆ្លងតាមរយៈសត្វមូសខ្លាញ់ និងមូសដែកគោលញីខាំ។ល។

វិធានការបង្ការនិងឆ្លើយតប

គ្រុនឈាម/គ្រុនឈិន

បំបាត់ជម្រកមូស៖

- ផ្លាស់ប្តូរទឹកក្នុងថង់ បានទម្រង់ទូ តុ ជាដើមរាល់សប្តាហ៍ ហើយក្រឡុកច្រកត្រូវផ្តាច់ជានិច្ច
- ប្រមូលកប់វត្ថុនិងសម្ភារៈដែលដក់ទឹកផ្សេងៗដូចជា សំបកកង់ ឬដើងផ្សេងៗឱ្យអស់ពីលំនៅដ្ឋាន និងសាលារៀន
- លាងពាងឬអាង បំផ្លាញឱ្យអស់ពងដង្កូវទឹក មូសខ្លា ដែលនៅជាប់ជញ្ជាំងពាង អាងដោយប្រើប្រាស់ឬស្រកីដូងជាដើមរាល់សប្តាហ៍
- លុបបំបាត់កន្លែងដក់ទឹកនៅជុំវិញផ្ទះ ឬសាលារៀន
- ផ្លាស់ប្តូរទឹករបស់សត្វចិញ្ចឹមក្នុងផ្ទះឱ្យបានទៀងទាត់
- បិទគម្របពាងឱ្យជិត
- កាប់ឆ្ការព្រៃជុំវិញផ្ទះ និងក្នុងបរិវេណសាលារៀន
- ចិញ្ចឹមកូនត្រីក្រឹមពណ៌នៅក្នុងពាង ឬអាងទឹកដើម្បីស៊ីដង្កូវទឹក
- ទទួលយកការដាក់ថ្នាំអាស់ប៊ែត។

ការការពារខ្លួនកុំឱ្យមូសខាំ៖

- ស្លៀកពាក់ខោ អាវ វ៉ែងៗឱ្យបានជិតខ្លួន ពាក់ស្រោមជើង ពាក់មួក
- ដេកក្នុងមុង
- បើកទ្វារ បង្អួចឱ្យជិត
- សម្អាតក្នុងបន្ទប់ និងបរិវេណជុំវិញផ្ទះ និងសាលារៀនឱ្យបានស្អាតជាប្រចាំ។



គ្រួសារ

- ត្រូវដេកក្នុងមុង ពិសេសមុងជ្រលក់ថ្នាំ គ្រប់ពេលទាំងអស់ទោះជានៅផ្ទះ ឬចូលព្រៃក៏ដោយ (មុងជ្រលក់ថ្នាំ មិនគួរបោកគក់ញឹកញាប់ទេ)
- ស្លៀកពាក់ខោអាវវែងៗ ពាក់ស្រោមដៃ ស្រោមជើង ចាប់ពីព្រលប់និងមុនចូលដេក
- ប្រើកំណាត់រុំ គ្របជើងឬក្រមាបក់កុំឱ្យមូសខាំ ពេលអង្គុយលេងចាប់ពីពេលព្រលប់
- អុជធូបមូស ឬបាញ់ថ្នាំមូសនៅតាមទីងងឹត ដើម្បីបណ្តេញមូស (ប្រសិនបើមាន)
- លាបថ្នាំលើស្បែក សម្រាប់ការពារមូសខាំ និងបើនៅក្នុងព្រៃ ត្រូវរៀបចំដុតបំពក់ភ្លើងកុំឱ្យមូសចូលជិត
- ដាក់សំណាញ់តាមទ្វារ និងបង្អួច
- រក្សាឱ្យមានបរិយាកាសល្អនៅក្នុងផ្ទះ តំបន់ក្បែរ ផ្ទះ ដើម្បីបង្ការការបន្តពូជរបស់មូស ដូចជាប្តូរទឹកថ្នាំឱ្យបានញឹកញាប់ ធុង ពាងទឹកត្រូវមានគម្របបិទជិត និងលាងសម្អាតរៀងរាល់សប្តាហ៍។



ខ- ជំងឺឆ្លងតាមទឹកនិងចំណីអាហារ

ជំងឺដែលឆ្លងតាមទឹកនិងចំណីអាហារមានដូចជា ជំងឺរាក ជំងឺអាសន្នរោគ ជំងឺគ្រុនពោះវៀន ជំងឺរលាកថ្លើមប្រភេទអេ (A) និងប្រភេទអ៊ី (E) និងជំងឺដង្កូវព្រូន ដែលបង្កឡើងដោយសារបាក់តេរី វីរុស ប៉ារ៉ាស៊ីត ជាដើម។

វិធានការបង្ការនិងឆ្លើយតប

ជំងឺរាក អាសន្នរោគ គ្រុនពោះវៀន រលាកថ្លើមប្រភេទអេ និងអ៊ី

ដើម្បីបង្ការជំងឺនេះយើងត្រូវ៖

- ហូបទឹកស្អាត ដូចជាទឹកដាំពុះ ទឹកពីធុងចម្រោះ និងប្រើកែវហូបទឹកស្អាតដែលមានគម្របត្រឹមត្រូវ
- លាងសម្អាតដៃជាមួយនឹងសាប៊ូ មុនពេលញ៉ាំអាហារ និងក្រោយចេញពីបន្ទប់ទឹក
- សម្អាតដៃជាមួយសាប៊ូ និងទឹកស្អាតឱ្យបានញឹកញាប់ និងជាប្រចាំ
- បន្ទោបង់ក្នុងបង្គន់ជានិច្ច
- អនាម័យចំណីអាហារដោយត្រូវគ្របឱ្យជិត ចៀសវាងរុយឆាម
- លាងបន្លែឱ្យស្អាត និងចម្អិនឱ្យបានឆ្អិនល្អ
- មិនត្រូវប្រើសម្ភារៈអ្នកជំងឺដោយមិនសម្អាតនោះទេ
- ហាមបន្ទោបង់ពាសវាលពាសកាល



ជំងឺដង្កូវព្រូន

១- ហូបស្អាត

- លាងដៃនឹងសាប៊ូមុនញ៉ាំចំណីអាហារ
- ចម្អិនអាហារឱ្យបានឆ្អិនល្អ
- បន្លែនៅត្រូវលាងសម្អាតឱ្យបានម៉ត់ចត់ មុននឹងបរិភោគ
- ត្រូវគ្របចំណីអាហារកុំឱ្យរុយឆាម។



២- ផឹកស្អាត

- ផឹកទឹកឆ្អិន (ដាំពុះរយៈពេល១៥ នាទី)
- ផឹកទឹកស្អាតចេញពីធុងចម្រោះ ឬទឹកបរិសុទ្ធ
- កុំផឹកទឹកនៅ ឬទឹកមកពីប្រភពមិនបានកែលម្អ។

៣- រស់នៅស្អាត


- ត្រូវបន្លាបង់ក្នុងបង្គន់
- លាងសម្អាតដៃមុនពេលបរិភោគ ក្រោយពីចេញពីបន្ទប់ទឹក
- ក្រចកដៃ ជើងត្រូវកាត់ឱ្យខ្លី
- កុំចិញ្ចឹមសត្វជិតលំនៅដ្ឋាន
- ពាក់ស្បែកជើងជានិច្ច និងជាប្រចាំ
- កុំប្រើដីលាមកមនុស្សស្រោចបន្លែ។

ចំណាំ៖ ត្រូវលេបថ្នាំទម្លាក់ដង្កូវព្រូនឱ្យបាន២ដងក្នុងមួយឆ្នាំ។




ជំងឺសើស្បែក

- ត្រូវងូតទឹកស្អាត (ជាពិសេសទឹកដែលមានបណ្តាញត្រឹមត្រូវ)
- ត្រូវសម្អាតសម្លៀកបំពាក់និងប្រដាប់ប្រដាប្រើប្រាស់រាល់ថ្ងៃ
- ពាក់ស្បែកជើងបើកចំហឱ្យមានខ្យល់ចេញចូល
- ស្លៀកសម្លៀកបំពាក់ស្អាតនិងស្អាត
- សម្អាតស្បែកដោយសាប៊ូ។



ជំងឺផ្លូវដង្ហើម

- គេអាចបង្ការជំងឺផ្លូវដង្ហើមបានដោយ៖
- ត្រូវពាក់ម៉ាស់ជាប្រចាំពេលចេញក្រៅផ្ទះ ដើម្បីការពារ កំណក់តូចៗទៅអ្នកដទៃ និងពីអ្នកដទៃមកយើង
- លាងសម្អាតដៃជាមួយសាប៊ូនិងទឹកស្អាតឱ្យបាន យ៉ាងតិច២០វិនាទី
- ខ្ទប់មាត់ និងច្រមុះដោយប្រើកន្លាក់កែងដៃ ឬក្រដាស ជូតមាត់ នៅពេលក្អកក្អមកណ្តាល ហើយបោះចោល ក្នុងធុងសម្រាមបិទជិត
- ជៀសវាងប៉ះពាល់អ្នកមានរោគសញ្ញាផ្លាសាយ ដូចជា ក្អក កណ្តាល ឬគ្រុនក្តៅ
- ហាមប៉ះពាល់ជិតស្និទ្ធជាមួយអ្នកដែលមានរោគ សញ្ញាដូចជា ក្អក ឬផ្លាសាយ
- កុំប្រើប្រាស់បាន កែវ ស្លាបព្រា និងបន្ទប់ដេករួមជា មួយអ្នកជំងឺ
- ត្រូវរក្សាគម្លាតសុវត្ថិភាព និងគួរចៀសវាងស្វាគមន៍ គ្នា ដោយការចាប់ដៃឬឱបគ្នា
- ចាក់វ៉ាក់សាំងបង្ការ
- សម្អាតបរិស្ថានជុំវិញផ្ទះ។



ការពុលអាហារ

ដើម្បីចៀសវាងការពុលអាហារយើងត្រូវ៖

- លាងដៃឱ្យបានស្អាតមុនពេលរៀបចំ កំពុងរៀបចំចម្អិន អាហារ
- ដាក់អាហារនៅ និងឆ្អិនដាច់ដោយឡែកពីគ្នា
- ចម្អិនអាហារឱ្យបានឆ្អិនល្អដើម្បីសម្លាប់មេរោគ
- រក្សាទុកចំណីអាហារនៅសីតុណ្ហភាពសុវត្ថិភាព នៅ កន្លែងក្តៅ (លើសពី៦០អង្សា) និងត្រជាក់ (ក្រោម៥ អង្សា)



- ប្រើទឹកដែលមានសុវត្ថិភាព និងវត្ថុធាតុដើមមានសុវត្ថិភាព - កុមារអាយុក្រោម១៨ឆ្នាំ ជៀសវាងបរិភោគភេសជ្ជៈប្លាស្ទិក។	
---	--

៣.៦- វិធានការបង្ការនិងឆ្លើយតបចំពោះផលប៉ះពាល់ផ្លូវចិត្ត

ព្រឹត្តិការណ៍វិបត្តិនៃគ្រោះមហន្តរាយនានា បណ្តាលឱ្យមានការតានតឹងផ្លូវចិត្ត និងការថប់បារម្ភយ៉ាងខ្លាំងចំពោះអ្នកដែលរងផលប៉ះពាល់ដោយផ្ទាល់ និងដោយប្រយោល។ វាជារឿងធម្មតាដែលជនរងគ្រោះពិបាកគ្រប់គ្រងអារម្មណ៍ បន្ទាប់ពីព្រឹត្តិការណ៍ដ៏តក់ស្លុតនៃគ្រោះមហន្តរាយនានាបានកើតឡើង។ ទោះជាយ៉ាងណាក៏ដោយ ប្រសិនបើមិនមានការដោះស្រាយការតានតឹងផ្លូវចិត្តវាអាចបង្កគ្រោះថ្នាក់ដល់សុខភាពផ្លូវចិត្តនិងផ្លូវកាយ។ ខាងក្រោមនេះគឺជាគន្លឹះខ្លះៗដើម្បីគាំទ្រសុខភាពផ្លូវចិត្ត៖

- **និយាយអំពីព្រឹត្តិការណ៍ដែលបានជួបប្រទះ៖** ការនិយាយជាមួយអ្នកដទៃអំពីព្រឹត្តិការណ៍ដែលអ្នកបានជួប អាចជួយបំបាត់ការតានតឹងផ្លូវចិត្ត ហើយអ្នកនឹងមានអារម្មណ៍ថានៅមានអ្នកដទៃដើម្បីចែករំលែកពីបទពិសោធន៍និងអារម្មណ៍របស់អ្នក។
- **ចំណាយពេលជាមួយមិត្តភក្តិក្នុងក្រុមគ្រួសារ៖** ពួកគេអាចជួយអ្នកឆ្លងកាត់ពេលវេលាដ៏លំបាកនេះ។ ប្រសិនបើគ្រួសារអ្នករស់នៅក្រៅតំបន់ចូរទាក់ទងតាមទូរស័ព្ទ។ ប្រសិនបើអ្នកមានកូនសូមលើកទឹកចិត្តពួកគេឱ្យចែករំលែកការព្រួយបារម្ភ និងអារម្មណ៍របស់ពួកគេអំពីគ្រោះមហន្តរាយជាមួយអ្នក
- **ថែរក្សាខ្លួនឯង៖** សម្រាកឱ្យបានច្រើន ញ៉ាំឱ្យបានត្រឹមត្រូវ និងហាត់ប្រាណ
- **កំណត់ការមើលឃើញបរិយាកាសគ្រោះមហន្តរាយ៖** ការមើលឬអានព័ត៌មានអំពីព្រឹត្តិការណ៍នេះម្តងហើយម្តងទៀតនឹងបង្កើនភាពតានតឹងរបស់អ្នក
- **ស្វែងរកពេលវេលាសម្រាប់សកម្មភាពដែលអ្នកពេញចិត្ត៖** អានសៀវភៅដើរលេង ឬធ្វើអ្វីផ្សេងទៀតដែលអ្នកគិតថាអាក្រក់
- **ជួយការងារសង្គម៖** រៀបចំកញ្ចប់ថែទាំបូជនីយសម្រាប់មនុស្សដែលបានបាត់បង់សាច់ញាតិ ឬផ្ទះសម្បែង ការធ្វើការងារស្ម័គ្រចិត្ត និងការផ្តល់ឈាម។ ការជួយអ្នកដទៃអាចផ្តល់ឱ្យអ្នកនូវអារម្មណ៍វិជ្ជមាននិងធ្វើឱ្យអ្នកធូរស្បើយពីការតានតឹងផ្លូវចិត្ត
- **ជៀសវាងការប្រើប្រាស់គ្រឿងញៀននិងគ្រឿងស្រវឹង៖** គ្រឿងញៀននិងគ្រឿងស្រវឹងអាចបំបាត់ភាពតានតឹងផ្លូវចិត្តបានជាបណ្តោះអាសន្ន ប៉ុន្តែតាមពិតវាបង្កើតជាបញ្ហាបន្ថែមទៅលើការតានតឹងផ្លូវចិត្តដែលអ្នកកំពុងមាន

- សុំជំនួយនៅពេលអ្នកត្រូវការ: ប្រសិនបើអ្នកនៅមិនមានអារម្មណ៍ធូរស្បើយ ឬប្រសិនបើអ្នកមានបញ្ហាយូរជាងបួនទៅប្រាំមួយសប្តាហ៍ អ្នកត្រូវស្វែងរកជំនួយពីអ្នកជំនាញផ្លូវចិត្ត។

វិធានការបង្ការនិងឆ្លើយតបដើម្បីគាំទ្រសុខភាពផ្លូវចិត្ត៖

- ពិនិត្យមើលពីស្ថានភាពនៃគ្រោះមហន្តរាយនិងសុវត្ថិភាពរបស់ជនរងគ្រោះ
- ពិនិត្យមើលពីតម្រូវការមូលដ្ឋានបន្ទាន់ដែលត្រូវផ្តល់ឱ្យជនរងគ្រោះដូចជា ទឹក អាហារ ឬសម្លៀកបំពាក់
- ពិនិត្យមើលជនរងគ្រោះ ដែលមានសភាពធ្ងន់ធ្ងរ ដែលត្រូវការជួយជាបន្ទាន់ឬបញ្ជូនទៅរកសេវាគាំទ្របន្ថែមពីអ្នកព្យាបាលផ្លូវកាយ និងគាំទ្រផ្នែកសុខភាពផ្លូវចិត្តពីអ្នកជំនាញ
- ស្តាប់និងជួយពួកគាត់ឱ្យមានអារម្មណ៍ស្ងប់ ដោយនៅក្បែរពួកគាត់ និយាយទៅកាន់ពួកគាត់ដោយភាពទន់ភ្លន់ ប្រើក្រសែភ្នែកនិងទឹកមុខសមស្របនៅពេលនិយាយជាមួយពួកគាត់ រំលឹកពួកគាត់ថាអ្នកកំពុងតែនៅជាមួយគាត់ដើម្បីឱ្យគាត់មានអារម្មណ៍សុវត្ថិភាព និងលើកទឹកចិត្តឱ្យគាត់ដកដង្ហើមវែងៗ
- ផ្តល់ព័ត៌មានទៅក្រុមគ្រួសារនិងស្វែងរកការជួយគាំទ្របន្ថែមពីសេវាផ្សេងៗ។

៣.៧- វិធានការសង្គ្រោះបឋម

ការសង្គ្រោះបឋម ជាការសង្គ្រោះបណ្តោះអាសន្ននិងបន្ទាន់ដល់ជនរងគ្រោះ ឬជនដែលមានជំងឺយ៉ាងគំហុកភ្លាមៗ តាមរយៈការប្រើប្រាស់សម្ភារៈបរិក្ខារដែលមាននៅក្នុងពេលឬមុនពេលមានជំនួយផ្នែកវេជ្ជសាស្ត្រធម្មតា។

ក- គោលបំណង

ការអនុវត្តវិធានការសង្គ្រោះបឋមមានគោលបំណងជួយសង្គ្រោះជីវិត បង្ការរបួសកុំឱ្យធ្ងន់ធ្ងរថែមទៀត ធ្វើឱ្យជនរងគ្រោះមានទំនុកចិត្ត និងរក្សាអារម្មណ៍នឹងនរ និងដើម្បីឱ្យជនរងគ្រោះទទួលបានការថែទាំវេជ្ជសាស្ត្រទាន់ពេលវេលា និងជួយសម្រួលដល់ការព្យាបាល របស់គ្រូពេទ្យ។

ខ- គោលការណ៍គ្រឹះ

- ការពារ: ការពារគ្រោះថ្នាក់ជាលើកទី២
- ពិនិត្យ: ស្មារតី ដង្ហើម ដីពចរ របួស ហូរឈាម ពុល បាក់ឆ្អឹង
- ប្រកាសអាសន្ន ឬរកជំនួយ
- សង្គ្រោះបឋម: ទៅតាមស្ថានភាពជនរងគ្រោះ។

ចំណាំ: ទោះបីជនរងគ្រោះនៅដឹងខ្លួន ត្រូវពិនិត្យ ស្មារតី ចង្វាក់ដង្ហើម ជីពចរ ភ្នែក ការកំរើកដៃ ជើង ពណ៌ផ្ទៃមុខជាដើម។ ត្រូវបង្ការខ្លួនពីជំងឺឆ្លងនៅពេលសង្គ្រោះដូចជា រលាកថ្លើម មេរោគ HIV និងការឆ្លងតាមផ្លូវដង្ហើម។

តួនាទីអ្នកសង្គ្រោះ៖

- កាត់បន្ថយការឈឺចាប់
- កាត់បន្ថយភាពឆ្ងល់ឆ្ងារ
- ការពារគ្រោះថ្នាក់ជាលើកទី២
- ប្រកាសអាសន្ន ឬរកជំនួយ
- ការលើកដាក់ និងបញ្ជូនឱ្យបានត្រឹមត្រូវទៅតាមបច្ចេកទេស។

គ- វិធីសង្គ្រោះគ្រោះថ្នាក់និងជំងឺផ្សេងៗ

មានវិធីសង្គ្រោះងាយៗដែលអាចអនុវត្តបានដើម្បីជួយជនរងគ្រោះឱ្យរួចពីគ្រោះថ្នាក់ដល់ជីវិតនិងកាត់បន្ថយហានិភ័យធ្ងន់ធ្ងរដល់សុខភាព។ វិធីទាំងនោះនឹងមានរៀបរាប់បន្តបន្ទាប់ដូចខាងក្រោម៖

រឿង

រឿង គឺជាការដាច់រំហែកលើស្បែក ឬជាលិកាផ្សេងៗទៀតខុសពីធម្មតា ហើយបណ្តាលឱ្យមានហូរឈាម។ រឿងនៅខាងក្រៅជាមូលហេតុធ្វើឱ្យមេរោគជ្រៀតចូលក្នុងជាលិកា ហើយបណ្តាលឱ្យមានការបង្កធាតុ។

វិធីសង្គ្រោះ

▪ **រឿងដាច់រំហែកតិចតួចត្រូវ៖**

- លាងសម្អាតដៃជាមួយនឹងសាប៊ូនិងទឹកស្អាត
- លាងរឿងជាមួយនឹងទឹកថ្នាំសម្លាប់មេរោគ
- ឬនឹងទឹកស្អាតនិងស្បែកគ្មានមេរោគ ដោយជូតសម្អាតពីខាងក្នុងមកខាងក្រៅ
- រុំរឿងជាមួយស្បែកគ្មានមេរោគ មានទំហំដែលអាចរុំជុំវិញមុខរបួសបានត្រឹមត្រូវ
- ត្រូវប្រាប់ជនរងគ្រោះ ឱ្យទៅមណ្ឌលសុខភាពដើម្បីចាក់ថ្នាំបង្ការតេតាណូស
- លាងសម្អាតសម្ភារៈប្រើប្រាស់ជាមួយថ្នាំសម្លាប់មេរោគ ជាពិសេសត្រូវលាងសម្អាតដៃជាមួយសាប៊ូនិងទឹកស្អាត។

▪ របួសហូរឈាមខ្លាំង ត្រូវ ៖


- ដាក់ជនរងគ្រោះឱ្យនៅស្ងៀម

 ត្រូវលាងសម្អាតរបួសជាមួយទឹកស្អាត។	 នៅពេលហូរឈាម ត្រូវត្របរបួសជាមួយកំណាត់ស្អាតហើយត្រូវយក វ៉ែសង្កត់ដើម្បី ទប់ឈាម។
 យកផ្លា Betadine មកបណ្តុះ ដើម្បីសម្លាប់មេរោគ។	 បន្ទាប់មកទៀតត្រូវបិទស្តុកវ៉ែបង់លើមុខរបួស។

- គ្របមុខរបួសដោយកំណាត់ស្អាត ហើយយកវ៉ែសង្កត់លើមុខរបួសដើម្បីកុំឱ្យឈាមហូរ
- បើមានរបួសលើអវៈយវៈត្រូវលើកអវៈយវៈដែលរងរបួសឱ្យខ្ពស់ជាងដងខ្លួន
- បើចាំបាច់សូមប្រើកំណាត់គ្រប វ៉ែសង្កត់លើមុខរបួសឱ្យបានច្រើនជាន់ មុននឹងបញ្ជូនជនរងគ្រោះទៅមណ្ឌលសុខភាព ឬមន្ទីរពេទ្យ។

▪ របួសបាក់ឆ្អឹង៖

- ដាក់ជនរងគ្រោះក្នុងដំណេកសុវត្ថិភាព តាមស្ថានភាពនៃរបួស
- កុំឱ្យជនរងគ្រោះកម្រើក និងផ្អាកធ្វើចលនាសន្លាក់លើនិងក្រោមឆ្អឹងដែលបាក់
- រុំ ឬអប់របួស និងប្រើខ្សែ កំណាត់ ឬក្រមាចងស្តាយ ដើម្បីទ្រអវៈយវៈដែលបាក់ និងធ្វើឱ្យមានលំនឹង
- ក្នុងករណីបាក់ឆ្អឹងខ្នងត្រូវទ្រ និងទប់ក្បាលជនរងគ្រោះឱ្យនឹង មានជំនួយពីមនុស្សច្រើននាក់ជួយលើកជនរងគ្រោះដោយប្រុងប្រយ័ត្នដាក់លើបន្ទះក្តាររឹង និងបញ្ជូនជនរងគ្រោះដោយប្រុងប្រយ័ត្នបំផុតទៅមន្ទីរពេទ្យ
- បញ្ជូនអ្នកជំងឺទៅមន្ទីរពេទ្យ ដើម្បីទទួលបានការសង្គ្រោះផ្នែកវេជ្ជសាស្ត្រឱ្យទាន់ពេលវេលា។



ស្លាក

ស្លាក គឺជាអាការៈដែលកើតឡើងដោយការចុះខ្សោយនៃចរន្តឈាម ឬសារធាតុរាវនៅក្នុងខ្លួន បណ្តាលមកពីរបួស ឬជំងឺ។

មូលហេតុដែលបណ្តាលអោយមានស្លាក៖

- របួសធ្ងន់ធ្ងរ ឈឺចាប់ខ្លាំង ឬជំងឺគាំងបេះដូង
- បាត់បង់ឈាម រលាកធ្ងន់ធ្ងរ ឆក់ចរន្តអគ្គិសនី
- ប្រតិកម្មជាមួយសារធាតុផ្សេងៗ ពុលដោយឧស្ម័ន សារធាតុគីមី ឬវិទ្យុសកម្ម
- សត្វទិចឬខាំ (ដូចជាសត្វពស់ ឬសត្វល្អិត)
- ភាពតានតឹង ថប់បារម្ភ ការភិតភ័យ ឬរន្ធត់ និងជំងឺផ្សេងទៀត។

▪ សញ្ញាមុនស្លាក៖

- ជនរងគ្រោះមានស្មារតីមិននឹងនរ ឡេះឡូវ ខ្សោយកម្លាំង
- ងងឹតមុខ វិលមុខ ចង់ក្អក ព្រេកទឹកខ្លាំង ដកដង្ហើមញាប់និងខ្លី
- ស្លេកស្លាំង ត្រជាក់ និងបែកញើសស្អិត។


▪ សញ្ញាស្លាក៖

- ដីពេលរលាកកាន់តែញាប់ តែខ្សោយទៅៗ សម្ពាធឈាមធ្លាក់ចុះ
- ប្រស្រីភ្នែករីកធំ ស្រវាំងភ្នែក ញ័រដៃជើង អាចសន្លប់បាត់ស្មារតី
- មានសញ្ញាបង្ហាញពីរបួសផ្សេងៗ ដែលនៅក្នុងខ្លួន ឬក្រៅខ្លួន។

វិធីសង្គ្រោះ

ពិនិត្យមើល និងជួយជនរងគ្រោះភ្លាមៗដូចខាងក្រោម៖

- ប្រសិន ស្ថានភាពជនរងគ្រោះអំណោយផល ដាក់ជនរងគ្រោះចុះ ដោយឱ្យដេកផ្ទាល់លើក្រយ។ ដាក់ក្បាលឱ្យទាប ហើយបែរទៅចំហៀងដើម្បីឱ្យ ឈាមរត់ទៅកាន់ខួរក្បាល និងកាត់បន្ថយគ្រោះថ្នាក់ដែលបណ្តាលមកពីក្អក។ លើកជើងឡើង ប្រសិនបើជើងគ្មានរបួស
- អវៈយវៈជនរងគ្រោះដែលនៅទាបត្រូវលើកឡើង
- ប្រសិនបើមានរបួសក្បាល ត្រូវលើកក្បាលនោះ ថ្មីៗដើម្បីកាត់បន្ថយសម្ពាធដែលសង្កត់ទៅលើ ខួរក្បាល
- ប្រសិនបើជនរងគ្រោះពិបាកដកដង្ហើម ត្រូវលើក ក្បាលនិងស្មាឡើង ដើម្បីឱ្យជនរងគ្រោះមាន ភាពងាយស្រួល មានន័យថា ដាក់ជនរងគ្រោះ ក្នុងឥរិយាបថពាក់កណ្តាលអង្គុយ
- ប្រសិនបើជនរងគ្រោះសន្លប់ ត្រូវដាក់ជនរងគ្រោះ ក្នុងដំណេកសុវត្ថិភាព ត្រូវដណ្តប់ក្បាល ដើម្បីរក្សា កម្ដៅ បន្ទុះសម្លៀកបំពាក់ដែលតឹងដើម្បីសម្រួល ដល់ចរន្តឈាម និងការដកដង្ហើម
- បញ្ជូនជនរងគ្រោះទៅកាន់មន្ទីរពេទ្យជាបន្ទាន់ ដោយដំណេកសុវត្ថិភាព។



បម្រាម៖

- ហាមដាក់ដបទឹកក្ដៅស្អំជនរងគ្រោះ ធ្វើបែបនេះនឹងបង្កើនការហូរឈាមចូលក្នុងសរសៃ ឈាមជាប់ស្បែក
- ហាមលើកជនរងគ្រោះក្នុងករណីមិនចាំបាច់ ធ្វើបែបនេះវានឹងបង្កើនស្កកកាន់តែខ្លាំង
- ហាមផ្តល់ចំណីអាហារ និងមិនអនុញ្ញាតឱ្យជនរងគ្រោះជក់បារីឬសេពគ្រឿងស្រវឹង។

លោក

ជាទូទៅការរលាកតែងតែកើតមានឡើងក្នុងការរស់នៅប្រចាំថ្ងៃ ដូចនេះការយល់ដឹងពីវិធីសង្គ្រោះសាមញ្ញៗអាចជួយដល់ជនរងគ្រោះក្នុងការកាត់បន្ថយសភាពធ្ងន់ធ្ងរ កាត់បន្ថយការឈឺចាប់ និងឆាប់ជាសះស្បើយ ជាពិសេសជួយបញ្ជូនជនរងគ្រោះទៅមណ្ឌលសុខភាព ឬមន្ទីរពេទ្យបានទាន់ពេលវេលា។

មូលហេតុ: ការរលាកបណ្តាលមកពី ភ្លើង ទឹកក្តៅ ទឹកអាស៊ីត បំពង់ស៊ីម៉ង់ ពន្លឺព្រះអាទិត្យ ចរន្តអគ្គីសនី វិទ្យុសកម្ម និងសារធាតុគីមីជាដើម។

វិធីសង្គ្រោះ

ខាងក្រោមនេះជាវិធីសង្គ្រោះងាយៗសម្រាប់ជួយជនរងគ្រោះដែលរលាកស្រាលៗ៖

- ត្រូវយកជនរងគ្រោះចេញពីកន្លែងកើតហេតុ
- ត្រូវត្រាំទឹកត្រជាក់ ឬស្អំដោយប្រើកំប្រសត្រជាក់នៅកន្លែងរលាកជាបន្ទាន់ ដើម្បីកាត់បន្ថយការឈឺចាប់ និងឆាប់ជាសះស្បើយ។ រស្មីដោយការរលាកងាយនឹងទទួលនូវការឆ្លងមេរោគផ្សេងៗ ដូចនេះត្រូវប្រើប្រាស់ទឹកស្អាតលាងបង្ហូរ ប្រើសម្ភារៈ និងកំណាត់ស្អាតសម្រាប់គ្របនិងត្រាំរស្មី
- ឱ្យជនរងគ្រោះដកដង្ហើមបានស្រួល
- អាចប្រើថ្នាំបំបាត់ការឈឺចាប់ដូចជា ប៉ារ៉ាសេតាម៉ុលជាដើម
- មិនអនុញ្ញាតឱ្យជនរងគ្រោះដែលរលាកដោយសារឆេះសម្លៀកបំពាក់រត់ទេ ត្រូវតែផ្តល់ខ្លួនដេកហើយប្រមៀលខ្លួនដើម្បីពន្លត់ភ្លើង។ ករណីឆេះជាប់សាច់ សូមកុំដោះចេញត្រូវទៅមន្ទីរពេទ្យ។
- ត្រូវបញ្ជូនអ្នកជំងឺទៅមណ្ឌលសុខភាព ឬមន្ទីរពេទ្យជាបន្ទាន់ក្នុងករណីការរលាកមានទំហំធំ ឬធ្ងន់ធ្ងរ។



ត្រូវបញ្ចុះកម្ដៅឱ្យត្រជាក់ជាមួយទឹកត្រជាក់



ប្រសិនបើមានភ្លើងនេះខោអាវ ឬទឹកក្តៅទឹកអាវ រលាកស្បែកត្រូវប្រញាប់ដោះខោអាវចេញ ដើម្បីបញ្ចុះកម្ដៅ។ ប៉ុន្តែប្រសិនបើខោអាវនេះជាប់ស្បែក សូមកុំដោះចេញត្រូវប្រញាប់ទៅមន្ទីរពេទ្យ។



នៅពេលដែលមានរងទឹក សូមកុំចាក់វាឱ្យបែក



ហើយត្រូវយកកំណាត់ស្អាតមកគ្រប

សត្វទិច ឬខាំ


សត្វល្អិតដូចជា ឃ្មុំ ស្រាំង ឱម៉ាល់ ក្អែប ខ្នុយ ឬស្រមោចភ្លើង គឺសុទ្ធតែជាពួកសត្វដែលមានពិសហើយប្រសិនបើវាទិចនឹងចាក់ទ្រនិចដោតជាប់នឹងស្បែក ត្រូវប្រញាប់ដកវាចេញ ព្រោះវានឹងធ្វើឱ្យមានការឈឺចាប់ ដូច្នេះត្រូវដឹងពីវិធីការពារ និងសង្គ្រោះបឋមដូចខាងក្រោម៖

១- ឃ្មុំទិច

- **រោគសញ្ញា:** អាចចេញសញ្ញាមួយចំនួនដូចជា ឈឺ ក្រហម ឡើងកន្ទួលហើមតិច ឬមធ្យម ក្តៅ និងរមាស់។
- **វិធីសង្គ្រោះ:** ពេលពេលទិច ឃ្មុំនឹងទុកទ្រនិចនៅជាប់ស្បែករបស់យើង យើងត្រូវដកទ្រនិច និងបំពង់ពិសចេញ កុំឱ្យពិសឃ្មុំបញ្ចេញមកច្រើនទៀត។ បន្ទាប់មកត្រូវលាងកន្លែងទិចជាមួយនឹងសាប៊ូ និងទឹកស្អាត។ ចុងក្រោយ បិទបន្ទះត្រជាក់ ឬស្លឹកកកលើកន្លែងទិច ដើម្បីបន្ថយការឈឺចាប់ និងកុំឱ្យហើម។ ត្រូវបញ្ជូនជនរងគ្រោះទៅមន្ទីរពេទ្យ ឬមណ្ឌលសុខភាព ក្នុងករណីមានសភាពធ្ងន់ធ្ងរ។
 - ពិសឃ្មុំជាសារធាតុអាស៊ីត អាចបន្សាបដោយប្រើអាម៉ូញាក់ សូដា អេទីឡែន
 - ពិសខ្មែរសមុទ្រ ឬសត្វល្អិតទិច អាចលាបប្លូម៉ាត ឬក្រែមកាឡាមីន រឹតលើស្បែក។

២- ឱម៉ាល់ទិច

- **រោគសញ្ញា:** អាចមានរោគសញ្ញាធ្ងន់ធ្ងរ (ប្រតិកម្ម Anaphylaxis) នៅពេលដែលមានសត្វទិចពី៥០ ទ្រនិច រយៈពេល២០នាទី និងក្រោយ២ម៉ោងបន្ទាប់សត្វទិច។ សញ្ញានោះមានដូចជា គ្រុនក្តៅ កន្លែងទិច



ឡើងក្រហមរាលលើស្បែក ជនរងគ្រោះពិបាកដកដង្ហើម ដីពចរលោតញាប់ វិលមុខ ឬ សម្ពាធឈាមធ្លាក់ចុះខ្លាំង។

- **វិធីសង្គ្រោះ:** ឱម៉ាល់ទិចស្រដៀងគ្នានឹងវិធីព្យាបាលដោយឃុំទិច ល្អបំផុតត្រូវធ្វើគឺ ព្យាបាលកន្លែងសត្វទិចភ្លាមៗ។ ត្រូវប្រាកដថា បានលាងសម្អាតកន្លែងសត្វទិចជា មួយសាប៊ូនិងទឹក បន្ទាប់មកលាបអាល់កុលអេទែរ (Either alcohol) ឬទឹកពែរ៉ូស៊ីត (Peroxide) ឬស្ពីទឹកកក។ ត្រូវបញ្ជូនជនរងគ្រោះទៅមន្ទីរពេទ្យ ឬមណ្ឌលសុខភាព ក្នុងករណីមានសភាពធ្ងន់ធ្ងរ។ ពិសឱម៉ាល់ជាសារធាតុអាល់កាលីន អាចបន្សាបដោយ ទឹកខ្មេះ ឬទឹកក្រូចឆ្មារ។

៣- ក្អែប និងខ្ទួយទិច

- **រោគសញ្ញា:** អាចមានរោគសញ្ញាដូចជា គ្រុន ហើម ឈឺចុកចាប់ ជាដើម។



- **វិធីសង្គ្រោះ:** ត្រូវដាក់អវៈយវៈដែលសត្វទិចសំយុងចុះឱ្យបានទាប។ បើសត្វទិចនៅត្រង់ ម្រាមដៃនិងម្រាមជើង ត្រូវរកខ្សែឬកំណាត់មកចងរុំត្រង់គន្លាក់ដៃ ដើម្បីការពារជាតិពិស សាយភាយទៅកាន់កន្លែងផ្សេងទៀត។ លាងសម្អាតកន្លែងសត្វទិច ដោយអាល់កុល ឬទឹកថ្នាំសម្លាប់មេរោគ រួចស្ត្រាំដោយទឹកកកឬទឹកត្រជាក់ ដើម្បីកាត់បន្ថយការហើម និង លេបថ្នាំបំបាត់ការឈឺចាប់។

៤- ពស់ចឹក

- **រោគសញ្ញា:** គ្មានក្បួនងាយស្រួលណាមួយសម្រាប់សម្គាល់ពស់មានពិសនោះទេ។ រោគ សញ្ញា នៃពស់ចឹក៖

- ឈឺចុកចាប់ដូចរលាកភ្លើង ហើយស្លឹកនៅកន្លែងចឹក ហូរឈាម
- ស្រវាំងភ្នែក ងងុយដេក ហើមជុំវិញស្នាមចឹក
- ឈឺរាលដាលមកក្រលៀន ឬភ្លៀក
- សញ្ញាបេះដូង សរសៃឈាម: ស្រវាំងភ្នែក វិលមុខ សន្លប់បាត់ស្មារតី
- វិបត្តិកំណកឈាម: ហូរឈាមពីស្នាមរបួសថ្មីៗ ពីអញ្ចាញធ្មេញ ឈាមច្រមុះ នោមឈាម
- វិបត្តិសរសៃប្រសាទ: ស្រកៀវស្រក ធ្លាក់ត្របកភ្នែក ខ្លួនសាច់ដុំមុខមិនអាច និយាយ ឬលេបទឹកមាត់បាន ខ្លួនសាច់ដុំផ្លូវដង្ហើម ដកដង្ហើមមិនកើត ហៀរទឹកមាត់។

▪ **វិធីសង្គ្រោះ:**

- រក្សាស្ថានភាពឱ្យនៅធម្មតា និងមិនភ័យស្លន់ស្លោរពេក (ហាមរត់ ដើរធម្មតាបើម្នាក់ឯង)
- រក្សាដៃឬជើងដែលត្រូវពស់ចឹកឬខាំឱ្យនៅស្ងៀមមួយកន្លែង ដើម្បីជៀសវាងជាតិ ពីសរីរាង្គរាលដាលទៅផ្នែកផ្សេងៗទៀតនៃរាងកាយ
- ដោះគ្រឿងអលង្ការចេញមុនពេលដែលវាចាប់ផ្តើមហើម
- រក្សាទីតាំងដែលត្រូវពស់ចឹក ឬខាំឱ្យនៅទាបជាងបេះដូង
- លាងសម្អាតមុខរបួសដោយស្វ័យប្រែ ឬទឹកស្អាត
- ស្តុំទឹកកកលើកន្លែងចឹក
- រុំរបួសជាស្លៀក និងចងអបឱ្យតឹងល្មម រក្សាលំនឹងអវៈយវៈ ឬកន្លែងដែលពស់ចឹក (ករណីចឹកដោយអំបូរពស់វែក និងពស់ក្រាយ)
- អាចផ្តល់ទឹកតិចៗឱ្យបានច្រើនដងដើម្បីជួយដល់តម្រងនោមដំណើរការល្អ
- ផ្តល់ដង្ហើមសិប្បនិម្មិត ឬស៊ីភីអ បើចាំបាច់
- បញ្ជូនទៅមន្ទីរពេទ្យជាបន្ទាន់ និងតាមដានសញ្ញាជីវិតសំខាន់ៗ (ស្មារតី ចលនា បេះដូង និងចលនាដង្ហើម)។

ប្រការគួរជៀសវាង: ហាមវះមុខរបួស ចងកាំបិត បិទលាមកសត្វឬប៊ីតយកពិសចេញ ដោយប្រើមាត់ ព្រោះមាត់អាចមានដំបៅ ឬរលាកអាចធ្វើឱ្យជាតិពិសជ្រាបចូលទៅក្នុងសរសៃឈាមបាន។ កុំសេពគ្រឿងស្រវឹង ឬយកគ្រឿងស្រវឹង មកព្យាបាលដើម្បីបំបាត់ការឈឺចាប់។

ប្រការគួរចងចាំ: កុំព្យាយាមចាប់ ឬតាមសម្លាប់ពស់ដែលបានចឹក គ្រាន់តែចំណាំពណ៌ និងរូបរាងរបស់ពស់ (អាចថតរូបពស់) សម្រាប់ប្រាប់គ្រូពេទ្យពីប្រភេទនៃពស់ដែលបានចឹក ដើម្បីជួយដល់ការព្យាបាល។

ឆក់ចរន្តអគ្គិសនី

ការយល់ដឹងពីវិធីសង្គ្រោះបន្ទាន់ មានសារៈសំខាន់ណាស់ដើម្បីជួយសង្គ្រោះជីវិតរបស់ជនរងគ្រោះដែលត្រូវខ្សែភ្លើងឆក់។ ជាដំបូងលោកអ្នកត្រូវទូរស័ព្ទទៅលេខសង្គ្រោះបន្ទាន់ គឺលេខ ១១៩។

វិធីសង្គ្រោះ៖

មុនរថយន្តសង្គ្រោះបន្ទាន់មកដល់ ជាដំបូងបង្អស់ អ្នកជួយសង្គ្រោះ ៖

- ត្រូវពិនិត្យមើលជុំវិញខ្លួន ថាតើមានគ្រោះថ្នាក់ឬអត់មុននឹងចូលទៅជួយ ឬផ្តាច់ប្រភពចរន្តអគ្គិសនី ពីព្រោះចរន្តអគ្គិសនីអាចឆ្លងបន្តយ៉ាងឆាប់រហ័ស តាមរយៈទឹកឬដែកដែលអាចបង្កគ្រោះថ្នាក់ដល់អ្នក




- មិនត្រូវប៉ះពាល់ដល់ជនរងគ្រោះ ឬសម្ភារៈដែលអាចចម្លងអគ្គិសនី
- ត្រូវប្រើឈើវែង ឬប្លាស្ទិករុញច្រានជនរងគ្រោះចេញពីកន្លែងប្រភពឆក់ រួចយកជនរងគ្រោះដាក់នៅកន្លែងស្ងួត ឬលើក្តារជាដើម
- ប្រសិនបើអ្នករងគ្រោះ មានធាតុសញ្ញាកូត ឬស្លេកស្លាំងមុខមាត់ ក្រោយឆក់ខ្សែភ្លើងរួចភ្លាម ត្រូវដាក់ជើងជនរងគ្រោះឱ្យខ្ពស់បន្តិច។
- ករណីជនរងគ្រោះគ្មានចង្វាក់បេះដូង ត្រូវធ្វើចលនាបេះដូងឬហៅកាត់ថា CPR (Occur Pulmonary Resuscitation) បើអ្នកប្រាកដថាមាន សមត្ថភាពអាចធ្វើបាន ដើម្បីឱ្យបេះដូងដំណើរការឡើងវិញ មុនរថយន្តសង្គ្រោះបន្ទាន់មកដល់។

ឆ្លើយប្រាប់

មុនពេលជួយសង្គ្រោះនរណាម្នាក់ដែលត្រូវនូវនូវបាញ់ អ្នកត្រូវពិនិត្យថា តើកន្លែងគ្រោះថ្នាក់ មានសុវត្ថិភាពវិញហើយឬនៅ? បើស្ថានភាពជនរងគ្រោះពុំមានចលនាដង្ហើម គ្មានដីពចរ គ្មាន របួសលើឆ្អឹងកង អ្នកត្រូវជួយធ្វើចលនាបេះដូង និងដង្ហើមភ្លាមៗ CPR (បើអ្នកប្រាកដថា មាន សមត្ថភាពអាចធ្វើបាន) រហូតក្រុមសង្គ្រោះបន្ទាន់មកដល់។

វិធីសង្គ្រោះ ៖

- ដាក់ជនរងគ្រោះលើកន្លែង ឬនៅទីដែលមានសុវត្ថិភាព ចៀសវាងដាក់ជនរងគ្រោះដេក ផ្ទាល់ដី ឬត្រាំទឹក



- ត្រូវពិនិត្យមើលចង្វាក់ដង្ហើម និងបេះដូង ដោយស្ថាប័នដីពចរនៅត្រង់កជនរងគ្រោះ
- ក្នុងករណីជនរងគ្រោះមិនដកដង្ហើម សូមផ្តល់ចូលមាត់របស់គេ សូមធ្វើរបៀបនេះ រហូតដល់ជនរងគ្រោះដកដង្ហើមឡើងវិញ
- ករណីជនរងគ្រោះគ្មានដីពចរ ត្រូវធ្វើការសង្គ្រោះបេះដូង CPR (មានលម្អិតក្នុងមេរៀន ខាងលើ)
- ត្រូវប្រញាប់បញ្ជូនជនរងគ្រោះទៅកាន់មន្ទីរពេទ្យដែលនៅជិតបំផុត។

ការលង់ទឹក

ការលង់ទឹកតែងតែកើតឡើងញឹកញាប់ ជាពិសេសចំពោះកុមារ។ ការលង់ទឹកបណ្តាលឱ្យស្ទុះដង្ហើមដោយសារតែទឹកចូលក្នុងសួតនិងអាចបណ្តាលឱ្យមានគ្រោះថ្នាក់ធ្ងន់ធ្ងរដល់ស្លាប់។

វិធីសង្គ្រោះ ៖

- ពេលឃើញមានមនុស្សលង់ទឹកត្រូវប្រញាប់ស្រែករកជំនួយ
- បោះឧបករណ៍ដែលអណ្តែតមានដូចជា ខ្សែ ពោះវៀនកង់ឡាន អេម៉ុង ឈើ ក្តារ មែក ឈើឱ្យជនរងគ្រោះចាប់ រួចចាប់ទាញជនរងគ្រោះចេញពីទឹក
- ត្រូវប្រាកដក្នុងចិត្តថាអ្នកស្ថិតក្នុងទីតាំងមានសុវត្ថិភាពពេលជួយជនរងគ្រោះ
- អាចប្រើទូក ឬអាវពោង ប្រសិនបើមាន និងទាញជនរងគ្រោះមកច្រាំង
- ហាមហែលទៅជួយជនរងគ្រោះ ជាពិសេសជនរងគ្រោះនៅមានស្មារតី ព្រោះអាចឱ្យយើងគ្រោះថ្នាក់ដែរ។

វិធីសង្គ្រោះពេលមកដល់គោក៖



- បើជនរងគ្រោះមានស្មារតី ជួយសម្រួលផ្លូវដង្ហើមឱ្យដេកផ្ទៀង (ដំណេកសុវត្ថិភាព) ផ្តល់កំដៅ (ដណ្តប់ភួយ) ហើយគោរខ្នងទៅលើឆ្អឹងស្លាបប្រចៀវទាំងសងខាងដើម្បីបញ្ចេញទឹក



- បើជនរងគ្រោះគ្មានស្មារតីនិងដង្ហើម ត្រូវប្រកាសអាសន្ន និងហៅថយន្តសង្គ្រោះ បន្ទាប់មកធ្វើការសង្គ្រោះបេះដូងនិងដង្ហើម CPR (បើប្រាកដថា អ្នកមានសមត្ថភាពអាចធ្វើបាន) ក្នុងករណីមានទឹកចេញ ត្រូវផ្លៀង ហើយគោះខ្នងទៅលើឆ្អឹងស្លាបប្រចៀវទាំងសងខាងដើម្បីបញ្ចេញទឹក បន្ទាប់មកពិនិត្យស្មារតី ដង្ហើមម្តងទៀត បើនៅតែគ្មានដង្ហើមធ្វើ CPR បន្តរហូតគាត់មានស្មារតី និងដង្ហើម។



បញ្ជីសម្ភារៈសង្គ្រោះបឋមដែលគួរមាន

ល.រ		សម្ភារៈ	ល.រ		សម្ភារៈ
1		សំឡី	11		ដង្ហៀប
2		បង់យីត(តូច)	12		កន្ត្រៃ
3		បង់យីត(ធំ)	13		សំឡីសើម(អាចរក់កុល)
4		បង់ត្រីកោណ	14		Betadine(លាងរូបស)
5		សំឡីសំអាតត្រចៀក	15		វ៉ាស៊ីនីន(លាបស្បែក)
6		បង់បិទដំបៅ	16		សេរ៉ូមប្រៃ
7		បង់ស្អិត	17		អាចរក់កុល 97%
8		ក្រដាសសើម	18		ប្រេងកូឡា
9		ស្រោមដៃ	19		សីតុណ្ហមាត្រ(វាស់កម្ដៅ)
10		ស្បែកអនាម័យ	20		កញ្ចប់ទឹកកកសម្រាប់ស្អំ

ឯកសារយោង

- សៀវភៅជំនួយស្ថាប័នស្តីពីការប្រែប្រួលអាកាសធាតុ សម្រាប់មធ្យមសិក្សាបឋមភូមិ “នាយកដ្ឋានអភិវឌ្ឍកម្មវិធីសិក្សា ឆ្នាំ២០១៩”
- ផែនការសកម្មភាពជាតិសម្រាប់ការកាត់បន្ថយហានិភ័យគ្រោះមហន្តរាយ ២០១៩-២០២៣
- ផែនការសកម្មភាពជាតិឆ្លើយតបនឹងការប្រែប្រួលអាកាសធាតុសម្រាប់សុខភាពសាធារណៈ ២០២០-២០២៤
- ផែនការសកម្មភាពជាតិនៃយុទ្ធសាស្ត្រសម្រាប់ការកាត់បន្ថយគ្រោះភ័យនៃគ្រោះមហន្តរាយ ២០០៨-២០១៣
- <https://www.rfi.fr/km/កម្ពុជា/20201015-កម្ពុជា-សង្គម-គ្រោះធម្មជាតិ-ទឹកជំនន់-1>
- <https://opendevelopmentcambodia.net/km/topics/floods/>
- <https://opendevelopmentcambodia.net/km/topics/climate-change/>
- សៀវភៅជំនួយស្ថាប័នស្តីពីការប្រែប្រួលអាកាសធាតុសម្រាប់មធ្យមសិក្សាបឋមភូមិ ឆ្នាំ២០១៩
- <https://www.rfi.fr/km/អឺរ៉ុប/20210205-ការសិក្សា-ការប្រែប្រួល-អាកាសធាតុ-ដើរតួ-សំខាន់-ធ្វើ-ឱ្យ-មេធាតុក្បាល-ឆ្លង-ពី-សត្វ-ទៅមនុស្ស>
- របាយការណ៍អភិវឌ្ឍន៍មនុស្សកម្ពុជាឆ្នាំ២០១១, ការកសាងភាពធន់៖ អនាគតរបស់អ្នកជនបទក្នុងការប្រឈមមុខនឹងការប្រែប្រួលអាកាសធាតុ. ក្រសួងបរិស្ថាន និងអង្គការ UNDP កម្ពុជា, ២០១១
- Arief A. Yusuf, Herminia A. Francisco.ការវិភាគផែនទី. ការកំណត់ផែនទីភាពងាយរងគ្រោះនៃការប្រែប្រួលអាកាសធាតុចំពោះតំបន់អាស៊ីអាគ្នេយ៍. EEPSEA: ២០០៩. ជកស្រង់ ៥ ខែឧសភា ២០១៥
- http://www.eepsea.org/pub/tr/12324196651Mapping_Report.pdf
- ឯកសារគោលនយោបាយ និងផែនការយុទ្ធសាស្ត្រស្តីពីការប្រែប្រួលអាកាសធាតុនៅកម្ពុជា ២០១៤-២០២៣. ក្រសួងបរិស្ថាន៖ ២០១៤. ជកស្រង់ ៥ ឧសភា ២០១៥
- <http://www.camclimate.org.kh/en/documents-and-media/library/category/127-national-strategic-plan.html?download=474:cambodia-climate-change-strategic-plan-2014-2023-en-final>.
- ការបន្តការប្រែប្រួលអាកាសធាតុនិងការចិញ្ចឹមជីវិតក្នុងការលើកកម្ពស់កំណើន សេដ្ឋកិច្ច៖ ការពិនិត្យឡើងវិញនៃផលប៉ះពាល់ការប្រែប្រួលអាកាសធាតុនិងការកសាងសមត្ថភាពបន្តនៅកម្ពុជា.CDRI៖២០១៣.ជកស្រង់៤ឧសភា ២០១៥.

- គណៈកម្មាធិការជាតិគ្រប់គ្រងគ្រោះមហន្តរាយ និងកម្មវិធីអភិវឌ្ឍន៍អង្គការ សហប្រជាជាតិនៅកម្ពុជា របាយការណ៍វិភាគ របាយការណ៍វិភាគការខូចខាតនិងការបាត់បង់ដោយសារគ្រោះមហន្តរាយនៅកម្ពុជា ១៩៩៦-២០១៣.ដកស្រង់៧ឧសភា២០១៥.
- <http://www.kh.undp.org/content/dam/cambodia/docs/EnvEnergy/Cambodia-Disaster-Loss-and-Damage-Analysis-Report%201996-%202013.pdf>.
- សេចក្តីជូនដំណឹងស្តីពីការកើនឡើងនូវជំងឺពងបែកដៃជើង និងមាត់ នៅរដូវក្តៅ និងវិធានការបង្ការជំងឺរបស់ក្រសួងសុខាភិបាល ចុះថ្ងៃទី២២ ខែមីនា ឆ្នាំ២០១៩
- https://www.humanitarianresponse.info/sites/www.humanitarianresponse.info/files/documents/files/khm0301_safesiteguide_kh_0.pdf
- <https://www.unicef.org/cambodia/media/1536/file/Family%20resilience%20in%20emergency.pdf>
- <https://www.rfi.fr/km/cambodia/20190501>
- <https://www.mhanational.org/coping-disaster>